

நமது

அழநாடு

மீட்டோஜி நூல் யாழ் நுகர்விலை

10-15 நிமிடங்களில்....

பாஸ்போட்,

அடையாள அட்டை உட்கட்டுதல்

Album Binding

Photo Creations

Duro Laminating

Photo Graphing

Digital Video

MOORTHY STUDIO AND DIGITAL COLOUR LAB


62/16 STANLEY ROAD,

JAFFNA.

T.P 021-222 2884

JAFFNA ROAD,

MANIPAY.


தமிழர் தாயகத்தின் முன்னோடி நாவிதழ்

மலர்:03 திருவள்ளூர் ஆண்டு: 2036 ஆனி- 22 ஆம் நாள் ஹிஜ்ரி 1428 ஐ-அவ்வல் 28 [06.07.2005]

புதன்கிழமை

இதழ்:279



முதற் கரும்புலி மில்லரின் திருவுருவப் படத்துக்கு மலர் மாலை அணிவிக்கிறார் தேசியத் தலைவர்...



கரும்புலிகள் நினைவாக முதன்மைச்சுடரை ஏற்றிவைக்கிறார் தேசியத் தலைவர்...

தாயகமெங்கும் கரும்புலிகள் நாள் உணர்வு எழுச்சியுடன் அனுஷ்டிப்பு!

யாழ்ப்பாணம்

தாயக விடுதலைக்காகத் தம் மையே உயிராயுதமாக அர்ப்பணித்து வீரச்சாவடைந்த கரும்புலி மா வீரர்களை நினைவுகூரும் - கரும்புலிகள் நாள் நேற்று தமிழர் தாயகப் பகுதியெங்கும் உணர்வு எழுச்சியுடன் அனுஷ்டிக்கப்பட்டது.

நெல்லியடியில் முதல் கரும்புலி

மா வீரர் கப்டன் மில்லர் வீரச்சாவடைந்த இடத்தில் அமைக்கப்பட்ட நினைவிடத்தில் நேற்று மாலை பிரதான நிகழ்வுகள் இடம்பெற்றதுடன், யாழ்ப்பாணம் மாவட்டத்தில் தென் மராட்சி மாவட்டப் பிள்ளையார் ஆலயத்திலும், வலிகாமத்தில் வழக்கம்பரையிலும், தீவகம் - புளியங்குடலிலும் நிகழ்வுகள் இடம்

பெற்றன.

வடமராட்சியில் பிரதான நிகழ்வுகள் முதற்கரும்புலி கப்டன் மில்லர் ஆகுதியாகிய நெல்லியடி மத்திய மகா வித்தியாலயத்திலுள்ள மில்லரின் நினைவுத்தாபிக்கு அருகில் நேற்று மாலை 6.15 மணியளவில் ஆரம்பமாகியது.

மாலை 6 மணிக்கு முதற்கரும்

புலி கப்டன் மில்லர், பெண் முதற் கரும்புலி கப்டன் அங்கயற்கண்ணி, கரும்புலிகளின் பொது உருவப்படம் ஆகியன நெல்லியடிச் சந்தியில் இருந்து பாடசாலை மாணவர்களின் பாண்டவாத்தியங்கள் முழங்க நெல்லியடி மத்திய மகா வித்தியாலயத்திற்கு உள்வலமாக எடுத்து வரப்பட்டன. (02 ஆம் பக்கம் பார்க்க)

தமிழ் ஆயுதக்குழுக்களுக்கு அரசு நீதியுதவி செய்கிறது!

சபையில் மகேஸ்வரன் குற்றச்சாட்டு

கொழும்பு தமிழ் குழுக்களுக்கு அரசாங்கம் நீதியுதவிகளை வழங்கிவருகின்றது. என்றும் அதனை எந்த அமைச்சினூடாக வழங்கப்படுகிறது அதனால் பெற்ற நன்மைகள் தொடர்பாக விளக்கம் வேண்டும் என ஐ.தே.கட்சியின் நாடாளுமன்ற உறுப்பினர் தி.மகேஸ்வரன் எழுப்பிய கேள்விகளால் நாடாளுமன்றத்தில் பெரும் பரபரப்பு ஏற்பட்டது.

நேற்று நாடாளுமன்ற அமர்வின்

போது உறுப்பினர்களுக்கான கேள்வி நேரத்தில் மகேஸ்வரன் இந்தக் கேள்வியை எழுப்பினார்.

தமிழ் ஆயுதக்குழுக்களை டக்ளஸ் தேவானந்தா தலைமையிலான ஈ.பி.டி.பி மற்றும் புளொட், ஈ.பி.ஆர்.எல்.எவ் வரதர் அணி ஆகிய கட்சிகளுக்கு அரசு - பாதுகாப்பு, ஆயுதங்கள், சம்பளம், நீதியுதவி என்பவற்றை வழங்கி வருகின்றதா? அந்த நீதி எந்த அமைச்சினூடாக வழங்கப்படுகிறது? இந்த உதவிகளால் நாட்டிற்கு எந்த

விதமான நன்மைகள் ஏற்படுகின்றன? இந்த உதவிகளை வழங்குவதற்கு யார் அங்கீகரித்தது? என்பது தொடர்பாக பிரதிப்பாதுகாப்பு அமைச்சர் பதினாக்க வேண்டும் என மகேஸ்வரன் கேள்வி எழுப்பியிருந்தார்.

இதன்போது அரசாங்கத்தின் பிரதம கொறடா (12 ஆம் பக்கம் பார்க்க)

**பொதுக்கட்டமைப்புக்கு
எதிராக நேற்றும்
வழக்குகள் தாக்கல்!**

கொழும்பு

சனாமி நிவாரண பொதுக்கட்டமைப்பு உடன்பாட்டை ரத்துச் செய்ய உத்தரவிடும்படி கோரி - நேற்றும் உயர் நீதிமன்றத்தில் வழக்குகள் தாக்கல் செய்யப்பட்டன.

ஜாதிக் ஹெல் உறுமய ஜே.வி.பி ஆகிய தரப்புகளின் மத்தியிலேயே தமது மனுவின் வழக்கு விசாரணை முடிவடையும் வரை பொதுக்கட்டமைப்பு நடவடிக்கைகளை ரத்துச் செய்ய வேண்டும். அத்துடன், சிங்களவர்களுக்குப் பாதிப்பை ஏற்படுத்தியுள்ள இந்த ஒப்பந்தம் இரத்துச் செய்யப்பட வேண்டும் எனக் கோரியுள்ளது. (6)



வன்னியில் பிரத்தியேக இடமொன்றில் கரும்புலிகள் நாள் நிகழ்வில் தமிழ் தேசியத் தலைவர் கலந்துகொண்டு - கரும்புலிகள் நினைவாக வெளியிடப்பட்ட இறுவட்டினை கேணல் ஆதவனிடமிருந்து பெற்றுக்கொள்கிறார்.

வரதர் அணி முன்னாள் உறுப்பினர் திருமலையில் சுட்டுக் கொலை!

திருகோணமலை ஈ.பி.ஆர்.எல்.எவ் முன்னாள் உறுப்பினரான ஆர்.வரோதயன் (வயது 38) ஓட்டோச் சாரதி திருகோணமலை நகரில் நேற்று முன்தினம் இரவு இனம் தெரியாதோரால் சுடப்பட்டு படுகாயமடைந்த பின்னர் உயிரிழந்தார்.

திருகோணமலை சென்.ஜோசப் கல்லூரிக்கு அருகில் நேற்று முன்தினம் இரவு 7.25 மணியளவில் இரத்தச் சம்பவம் இடம்பெற்றது.

ஓட்டோச் சாரதியான இவர் வீடு திரும்பிக்கொட்டி அருந்த போது - இன்

னொரு ஓட்டோவில் வந்த நபர்கள் இவர் மீது 9 மி.மீ துப்பாக்கியால் சுட்டதாகத் தெரியவருகிறது.

திருகோணமலை வைத்தியசாலையில் சிகிச்சைக்காகச் சேர்க்கப்பட்ட இவர், பின்னர் மேலதிக சிகிச்சைக்காக கண்டி வைத்தியசாலைக்கு மாற்றப்பட்டார்.

அங்கு இவர் மரணமானதாகத் தெரிவிக்கப்படுகிறது. இவரது சடலம் பிரேத பரிசோதனைக்காக தம்புள்ள வைத்தியசாலையில் வைக்கப்பட்டுள்ளது. (12 ஆம் பக்கம் பார்க்க)

பொதுக்கட்டமைப்பு ஆவணம் நாடாளுமன்றில் சமர்ப்பிப்பு!

கொழும்பு அரசாங்கமும், விடுதலைப் புலிகளும் கையெழுத்திட்ட சனாமி நிவாரண பொதுக்கட்டமைப்பு ஆவணத்தின் பிரதிகளை பிரதமர் மகிந்த ராஜபக்ஷ நேற்று நாடாளுமன்றத்தில் சமர்ப்பித்தார்.

ஜே.வி.பி நாடாளுமன்ற உறுப்பினர் விமல் வீரவன்ச, பிரதமர் மகிந்த ராஜபக்ஷவிடம் விடுத்த வேண்டுகோளுக்கு அமையவே இந்த ஆவணம் நாடாளுமன்றத்தில் சமர்ப்பிக்கப்பட்டது.

இந்த ஆவணம் பிரதமர் அலுவலகத்தில் தயாரிக்கப்பட்டு - அமைச்சரவை அங்கீகாரம் இன்றியே செயற்படுத்தப்பட்டு வருவதாகவும் - சர்வதேச நிர்ப்பந்தங்களுக்கு அமையவே அது தயாரிக்கப்பட்டதாகவும் பிரதமர் மகிந்த ராஜபக்ஷ தெரிவித்தார். (12 ஆம் பக்கம் பார்க்க)

தாயகமெங்கும் கரும்புலிகள் நாள்..

முதலாம் பக்கத் தொடர்ச்சி.....
அதன் பின்னர் மில்லரின் உருவச் சிலை அமைந்துள்ள இடத்தில் மிக உணர்ச்சியூர்வமாக கரும்புலிகள் நாள் மாலை நிகழ்வுகள் ஆரம்பமாகின.

கரும்புலி கப்டன் மில்லர் வீரச்சா வடைந்த நேரமான மாலை 7.05 மணிக்கு யாழ். மாவட்ட அரசியற் துறைப் பொறுப்பாளர் சி.இளம்பரிதி பொதுச்சுடரை ஏற்றிவைத்தார். தொடர்ந்து கரும்புலி கப்டன் மில்லரின் உருவச் சிலைக்கு அவரது தாயார் வ.கமலாதேவி ஈகச்சுடரை ஏற்றி வைத்து மலர்மாலையை அணிவித்தார்.

தொடர்ந்து மில்லரின் உருவச் சிலைக்கு கரும்புலிகளின் தளபதிகளில் ஒருவரான விநாயகம், தமிழீழமாவீரர் பணிமனை துணைப் பொறுப்பாளர் இனியவன், இந்துக்குரவீரர்சர்மா, வடமராட்சி சனாபி அனார்த்த செயலக இணைப்பாளர் பாலையா, யாழ். மாவட்ட நாடாளுமன்ற உறுப்பினர் சிவநேசன் ஆகியோர் மலர்மாலை அணிவித்தனர்.

மில்லரின் நினைவுக் கல்லுக்கு உடுப்பிடி பிரதேச அரசியற் துறைப் பொறுப்பாளர் ரமேன் ஈகச்சுடரை ஏற்றி வைத்தார். தொடர்ந்து நினைவுக் கல்லுக்கு வடமராட்சி கோட்ட மாவீரர் பணிமனைப் பொறுப்பாளர் தம்பிரசன் மலர்மாலை அணிவித்தார்.

இதனைத் தொடர்ந்து அங்கு விசேடமாக அமைக்கப்பட்டிருந்த பந்தலில் வைக்கப்பட்டிருந்த கரும்புலி மாவீரர்களின் திருவுருவப் படங்களுக்கு பெற்றோர், உறவினர் சுடரேற்றி வணக்கம் செலுத்தினர்.

இதன் பின்னர் அரங்க நிகழ்வுகளைக் கவனித்து பாகம் - 04, தேசத்தின் புயல்கள் பாகம் - 04, ஒலிப்பதிவு நாடாக்கள் வெளியிட்டு வைக்கப்பட்டன.

வலிகாமம் பகுதியில் வழக்கம் பரையில் நேற்றுமாலை இடம்பெற்ற கரும்புலிகள் நாள் நிகழ்வின் ஆரம்ப நிகழ்வாக - கரும்புலி மாவீரர்களின் பெற்றோர், போராளிகள் பாண்டவாத்திய இசைபுடன் அழைத்து வரப்பட்டனர். தமிழீழ தேசியக் கொடியை வலிகாமம் கரும்புலிகளின் அரசியற் துறைப் பொறுப்பாளர் மணாளனும், பொதுச்சுடரை யாழ். மாவட்ட மகளிர் அரசியற் துறைப் பொறுப்பாளர் கயல் விழியும் ஏற்றிவைத்தனர்.

தொடர்ந்து கரும்புலி கப்டன் மில்லர் வீரச்சாவடைந்த 7.05 மணியளவில் கரும்புலி மாவீரர்களது படங்களுக்கு மலர்மாலை அணிவித்து ஈகச்சுடரேற்றப்பட்டது.

சங்கானை பிரதேச தேசிய எழுச்சிப் பேரவை செயலாளர் இ.சச்சி தானந்தம் தலைமையில் அரங்க நிகழ்வுகள் இடம்பெற்றன. வலிகாமம் வலய கரும்புலிகளின்

அரசியற் துறைப் பொறுப்பாளர் மணாளன், யாழ். மாவட்ட தேசிய எழுச்சிப் பேரவை செயலாளர் சூ. சிறில், யாழ். மாவட்ட மகளிர் அரசியற் துறைப் பொறுப்பாளர் கயல்விழி, சட்டத்தரணி சிறிகாந்தா ஆகியோர் உரை நிகழ்த்தினர்.

தீவகத்தில் - புளியங்கூடல் சந்தியிலிருந்து மாலை 5.30 மணிக்கு கரும்புலி மாவீரர்களது பொது உருவப்படம் தூங்கியவாறு கரும்புலி மாவீரர்களின் பெற்றோர் மற்றும் போராளிகள், பொதுமக்கள் என பெருந்திரளான மக்கள் மகாமாரி அம்மன் ஆலய வளாகத்தில் அமைக்கப்பட்ட சிறப்பு மண்டபத்திற்கு ஊர்வலமாக வந்து சேர்ந்தனர்.

இங்கு தமிழீழத் தேசியக் கொடியினை தீவக கோட்ட சிறப்பு பொறுப்பாளர் சொ.நரேன் ஏற்றிவைத்தார். பொதுச்சுடரினை தீவக மகளிர் அரியற் துறைப்பொறுப்பாளர் சிவா ஏற்றி வைத்தார். ஈகச்சுடரினை - தீவுப்பகுதிப் பொறுப்பாளர் இசைச்செல்வன் மற்றும் நயினாதீவு, நெடுந்தீவு, ஊர்காவற் துறை, வேலைணை, புங்குடுதீவு பிரதேச அரசியற் துறைப்பொறுப்பாளர்கள் ஏற்றிவைத்தனர்.

கரும்புலி மாவீரர்களின் உருவப் படங்களிற்கு யாழ். மாவட்ட அரசியற் துறை துணைப் பொறுப்பாளர் கண்ணன், தியாகதீபம் திலீபன் மருத்துவமனை புங்குடுதீவு வைத்தியர் வண்ணன் மற்றும் போராளிகள், பெற்றோர் பொதுமக்களின் பெருந்திரளான மக்கள் நினைவுச் சுடரேற்றி மலர்மாலை அணிவித்தனர்.

தொடர்ந்து அரங்க நிகழ்வுகள் வேலைணை மத்தியகல்லூரி அதிபர் பொ. அருணகிரிநாதன் தலைமையில் இடம்பெற்றது. இதன்போது நினைவுரைகளை தமிழீழ மாணவ ஆலோசகர் இளம்பிறையன், யாழ். மாவட்ட தேசிய எழுச்சிப் பேரவை ஊடகப் பேச்சாளர் பா.கனகலிங்கம், நாடாளுமன்ற உறுப்பினர் பத்மினி சிதம்பரநாதன், நெடுந்தீவு மங்கயற் கரசி வித்தியாயை அதிபர் கோ.பத்மநாதன் ஆகியோர் ஆற்றினர்.

இந்த நிகழ்வுகளில் நெடுந்தீவு, நயினாதீவு, புங்குடுதீவு, வேலைணை, ஊர்காவற் துறை ஆகிய பகுதிகளைச் சேர்ந்த பெருந்திரளான மக்கள் கலந்து கொண்டனர்.

வடமராட்சிப் பிரதேசத்தில் பிரதான நிகழ்வு - முதற்கரும்புலி மாவீரன் கப்டன் மில்லர் வீரச்சாவைத் தழுவி நெல்லியடி மத்திய மகா வித்தியாலயத்தில் அமைந்துள்ள நினைவுத் தூபியில் நேற்றுக்காலை 9 மணியளவில் ஆரம்பமானது.

காலை நிகழ்வுகளாக பொதுச் சுடரை வடமராட்சி மகளிர் அரசியற் துறைப் பொறுப்பாளர் அன்பு ஏற்றி வைத்தார். தொடர்ந்து தமிழீழ தேசியக் கொடியினை வடமராட்சி அரசி

யற் துறைப் பொறுப்பாளர் இன்பன் ஏற்றிவைத்தார். முதற் கரும்புலி மில்லரின் உருவச் சிலைக்கு வடமராட்சி கரும்புலிகளின் அரசியற் துறைப் பொறுப்பாளர் அன்பழகன் சுடரேற்றி மலர்மாலை அணிவித்தார்.

தொடர்ந்து அங்குள்ள நினைவுக் கல்லுக்கு சனாபி அனார்த்த செயலாளர் எஸ்.பாலையா மலர்மாலை அணிவித்து மலர்ஞ்சலி செலுத்தினார். தொடர்ந்து காலை நிகழ்வில் கரும்புலிகள் நினைவுரையை வடமராட்சி கரும்புலிகளின் அரசியற் துறைப் பொறுப்பாளர் அன்பழகன் நிகழ்த்தினார்.

இதனையடுத்து அங்கு விசேடமாகப் பந்தல் அமைக்கப்பட்டு, கரும்புலி மாவீரர்களின் திருவுருவப்படங்கள் வைக்கப்பட்டிருந்தன. அவற்றிற்கு மாவீரர்களின் பெற்றோர்கள், பாடசாலை மாணவர்கள், அரசியற் துறையினர் எனப் பெருமளவானோர் கலந்துகொண்டு கரும்புலி மாவீரர்களின் திருவுருவப் படங்களுக்கு மலர்ஞ்சலி செலுத்தினர்.

வடமராட்சி எள்ளங்குளம் மாவீரர் துயிலும் இல்லத்தில் முற்பகல் 9.00 மணிக்கு இடம்பெற்ற நிகழ்வில் - பொதுச் சுடரினை வடமராட்சி விளை யாட்டுத்துறைப் பொறுப்பாளர் பிரியன் ஏற்றிவைத்தார். தேசியக் கொடியை வடமராட்சி எள்ளங்குளம் மாவீரர் துயிலும் இல்லப் பொறுப்பாளர் தமிழரசன் ஏற்றிவைத்தார்.

கரும்புலி பொதுப் படத்துக்கான மலர்மாலையை திருகோணமலை அரசியற் துறைப் பொறுப்பாளர் பரிசீலனா தமில் அணிவித்தார். இந்த நிகழ்வின் இறுதியில் போராளிகள், பணியாளர்கள், பொதுமக்கள் எனப் பலர் திருவுருவப் படங்களுக்கு மலர் வணக்கம் செலுத்தினர்.

நல்லூர் கோட்டத்துக்கான கரும்புலிகள் நாள் நிகழ்வு கோப்பாய் மாவீரர் துயிலும் இல்லத்தில் இடம்பெற்றது.

கோப்பாய் பிரதேச அரசியற் துறைப் பொறுப்பாளர் செம்பகுதி தலைமையில் நடைபெற்ற இந்த நிகழ்வில் - பொதுச்சுடரினை மாவீரர் கப்டன் கலைமதியின் தாயார் ஏற்றி வைக்க, பிரதேச அரசியற் துறைத் துணைப்பொறுப்பாளர் கலையரசன் மலர்மாலை அணிவித்தார்.

தமிழீழ தேசியக் கொடியினை யாழ். மாவட்ட அரசியற் துறைப் பொறுப்பாளர் சி.இளம்பரிதி ஏற்றினார். கரும்புலிகளின் பொதுப் படத்துக்கான ஈகச்சுடரினை யாழ். மாவட்ட நிதர்சனப் பொறுப்பாளர் அப்பன் ஏற்றினார்.

மலர்மாலையை வண்பிதா. செவ்வராசா, தேசிய எழுச்சிப்பேரவை உறுப்பினர் கனகலிங்கம் ஆகியோர் அணிவித்தனர். மாவட்ட அரசியற் துறைப் பொறுப்பாளர் சி.இளம்பரிதி, கோப்பாய் ஆசிரியர் கலாசாலை

ஆசிரியர் மாணவன் பெர்ணான்டோ கருத்துரைகளை வழங்கினர். தமிழீழ அரசியற் துறை நடுவப் பணியகத்தில் கரும்புலிகள் நாள் வணக்க நிகழ்வு நேற்றுக்காலை நடைபெற்றது. நிகழ்வின் ஆரம்பத்தில் முதன்மைச் சுடரினை ஊடக ஒருங்கிணைப்புப் பிரிவு பொறுப்பாளர் நரேன் ஏற்றினார். தமிழீழ தேசியக் கொடியை தமிழீழ அரசியற் துறைப் பொறுப்பாளர் சு.ப.தமிழ்ச்செல்வன் ஏற்றினார்.

தொடர்ந்து மாவீரர்களுக்கு ஈகச்சுடரேற்றி மலர்மாலை அணிவித்து மலர் வணக்கம் செலுத்தப்பட்டது.

அரசறிவியல் கல்லூரி விரிவுரையாளர் அர்ச்சுனா நினைவுரை நிகழ்த்தினார்.

கிளிநொச்சி கரைச்சிப் பிரதேச சபையின் வளாகத்தில் சிறப்பாக அமைக்கப்பட்டுள்ள கரும்புலி மாவீரர்களை நினைவுகூரும் நினைவாலயத்தில் காலை நிகழ்வில் - கிளிநொச்சி மேலதிக அரசு அதிபர் நா.வேதநாயகம் முதன்மைச் சுடரேற்றிவைத்தார். தமிழீழத் தேசியக் கொடியினை தமிழீழ நிர்வாக சேவைத் துணைப் பொறுப்பாளர் இளஞ்சேரன் ஏற்றி வைத்தார். தொடர்ந்து ஈகச்சுடரேற்றல், மலர் வணக்கம் நிகழ்வுகள் இடம்பெற்றன.

கிளிநொச்சிப் பிரதேச சபை வளாகத்தில் மாலை நிகழ்வுகள் நடைபெற்றன.

முல்லைத்தீவு மாவட்டத்தில் கரும்புலி நாள் நிகழ்வுகள் பேரேழுச்சியுடன் நடைபெற்றன.

பிரதேச ரீதியாக நிகழ்வுகள் நேற்றுக்காலை 9.00 மணிக்கு தொடங்கின.

புதுக்குடியிருப்பு பிரதேசத்துக்கான நிகழ்வு - புதுக்குடியிருப்பு சந்தியில் அமைந்துள்ள கரும்புலிகள் நினைவாலயத்தில் பிரதேச வணிகர் கழகத் தலைவர் அருள்நாதன் தலைமையில் நடைபெற்றது.

நிகழ்வில் பொதுச்சுடரை வணிகர் கழக போசுகர் பெ.கந்தசாமி ஏற்றினார். தமிழீழ அரசியற் துறை மகளிர் பொறுப்பாளர் தமிழினி தேசியக் கொடியை ஏற்றிவைத்ததான், நினைவுரையையும் நிகழ்த்தினார்.

கரும்புலிகளின் பொதுப்படத்துக்கு பிரதேச செயலர் செ.தயானந்தா சுடர் ஏற்றி மலர்மாலை அணிவித்தார். அங்கு கரும்புலிகளின் திருவுருவப்படங்களுக்கு சுடர்கள் ஏற்றப் பட்டு மலர்மாலையை அணிவிக்கப்பட்டன.

கரும்புலிகள் நாள் நிகழ்வுகள் துணுக்காய் பிரதேசத்திலும் எழுச்சியூர்வமாக நடைபெற்றன. பிரதேசத்துக்கான நிகழ்வு மல்லாவி மாவீரர் மண்டபத்தில் மத்திய கல்லூரி ஆசிரியர் சாந்தகுமார் தலைமையில் நடைபெற்றது.

பொதுச்சுடரை கோட்ட தேசிய எழுச்சிப்பேரவை செயலாளர் அமிர்தலிங்கம் ஏற்றிவைக்க, தமிழீழ தேசியக் கொடியை மேஜர் மலர்வணின்தந்தையார் ஏற்றினார்.

பாண்டியன்குளம் பிரதேசத்துக்கான நிகழ்வு பிரதேச அரசியற் துறைப் பொறுப்பாளர் இலக்கியர் தலைமையில் பாவிநகர் மாவீரர் மண்டபத்தில் நடைபெற்றது.

பொதுச்சுடரை பணங்காமம்பற்று ப.நோ.கூ சங்க முகாமையாளர் குணரத்தினம் ஏற்ற, தமிழீழ தேசியக் கொடியை கல்விக்கழகத்தைச் சேர்ந்த வாதுவரன் ஏற்றினார்.

கிளிநொச்சி சாள்ஸ் அன்ரனி சிறப்புப் படையணி மாவீரர் நினைவு மண்டபத்தில் நேற்றுக்காலை கரும்புலிகள் நாள் நினைவு நிகழ்வுகள் இடம்பெற்றன.

பொதுச்சுடரை சாள்ஸ் அன்ரனி சிறப்புப் படையணி நிர்வாகப் பொறுப்பாளர் தமிழரசன் ஏற்றினார்.

தமிழீழ தேசியக் கொடியை படையணியின் மருத்துவப் பிரிவு பொறுப்பாளர் கடற்கதிர் ஏற்றினார். கரும்புலி மாவீரர்களின் பொது உருவப்படத்துக்கு படையணி போராளி பாரத் ஈகச்சுடர் ஏற்றினார். படையணி போராளி வைத்தி நினைவுரை ஆற்றினார்.

உடையார்கட்டு - லுங்கீலாற்றில் அமைந்துள்ள மட்டக்களப்பு - அம்பாறை மாவட்ட மாவீரர் நினைவு மண்டபத்தில் நேற்றுக்காலை கரும்புலிகள் நாள் நினைவு நிகழ்வுகள் நடைபெற்றன.

இந்த நிகழ்வில் பொதுச்சுடரை உடையார்கட்டு பிரதேச அரசியற் துறைப் பொறுப்பாளர் புகழரசன் ஏற்றிவைக்க, தமிழீழ தேசியக் கொடியை ஜெயந்தன் படையணி நிர்வாகப் பொறுப்பாளர் நளன் ஏற்றினார்.

கரும்புலி மாவீரர்களின் திருவுருவப் படங்களுக்கு முல்லை மாவட்ட மகளிர் அரசியற் துறைப் பொறுப்பாளர் வேழினி, முல்லை மாவட்ட தமிழர் புனர்வாழ்வுக்கழக பணிப்பாளர் மூர்த்தி மற்றும் கரும்புலி மாவீரர்களின் பெற்றோர் ஆகியோர் ஈகச்சுடரேற்றி மலர் மாலை அணிவித்தனர்.

கிளிநொச்சி தமிழீழ நீதிமன்றில் நேற்றுக்காலை இடம்பெற்ற கரும்புலிகள் நாள் நிகழ்வு நீதிமன்றப் பதிவாளர் மாணிக்கராசா தலைமையில் நடைபெற்றது. இதில் தமிழீழ தேசியக் கொடியினை தமிழீழ காவல்துறையைச் சேர்ந்த சுலைக் சனா ஏற்றி வைத்தார். பொது கரும்புலி மாவீரர்களுக்கான ஈகச்சுடரினை மேன்முறையீட்டு நீதிமன்றத்தைச் சேர்ந்த சி.பிரபாகரன் ஏற்றி வைத்தார். மலர் மாலையை சட்டவாளர் வேலைவன் அணிவித்தார்.

நினைவுரையை நீதிமன்றப் பதிவாளர் மாணிக்கராசா நிகழ்த்தினார். அம்பாறையில் கரும்புலிகள் நினைவுநாள் நினைவுகள் தம்பிலுவில் மகா வித்தியாலயத்தில் இடம்பெற்றது. மட்டக்களப்பு அம்பலாந்துறை பொதுமதானத்திலும் மன்னார் பேசாலை பற்றியா மகா வித்தியாலயத்திலும் வவுனியாவில் புதுக்குளம் பொதுவிளையாட்டு மைதானத்திலும் இடம்பெற்றது.

(12 ஆம் பக்கம் பார்க்க)

நன்றி நவிலல்



தொடருடியாத ஹாரத்தில் நீங்கள் - ஜினம்
தொடருச் செல்லும் நினைவுகளுடன் நாங்கள் - ஒரு
முடிவான முடிவுடன் - நீங்கள் சென்ற
முடிவில்லாத பயணத்தில் - ஜினம்
அழுகின்றோம்.

“நல்லவாசா” குருவிதி, காங்கேசந்துறையைப் பிறப்பிடமாகவும் வேளாதோப்பு, கல்வியங்காட்டை வசிப்பிடமாகவும் கொண்ட அமரர் திருமதி சியாமளா கருணாநிதி அவர்களின் 04.07.2005 அன்று நடைபெற்ற இறுதி அஞ்சலி நிகழ்வுகளில் கலந்துகொண்டவர்களுக்கும் சகல வழிகளிலும் இரங்கல் தெரிவித்த அனைவர்க்கும் எமது நன்றி களைத் தெரிவித்துக்கொள்கின்றோம்.

வேளாதோப்பு, கல்வியங்காடு, யாழ்ப்பாணம். C/1974 - குடும்பத்தினர்

ஈழநாடு ஊடக அனுசரணையுடன்

யாழ்ப்பாணம் இந்துக் கல்லூரியின் விவாத மன்றம் நடைபெறும் விவாத சுற்றுப் போட்டி 'விவாத மேடை - 2005'

மேற்படி சுற்றுப்போட்டியானது யாழ். மாவட்டம் மற்றும் வடக்கு கிழக்கு மாகாண பாடசாலை மாணவர்களுக்கிடையே விவாதத்திறமையை வளர்க்கும் முகமாக எதிர்வரும் ஜூலை மாதம் 11 ஆம் திகதி முதல் (11.07.2005) யாழ்ப்பாணம் இந்துக் கல்லூரியில் நடைபெறவுள்ளது.

- ◆ இப்போட்டியில் வெற்றிபெறும் அணிகளுக்கு வெற்றிக் கேடயமும், பெறுமதிமிக்க பரிசில்களும், சான்றிதழ்களும் வழங்கப்படும்.
- ◆ இப்போட்டி இரு பிரிவுகளாக நடைபெறும்
- இளநிலைப் பிரிவு தரம் 09, 10, 11
முதுநிலைப் பிரிவு தரம் 12, 13
- ◆ ஒவ்வொரு பிரிவிலும் 4 பேர் கொண்ட அணிகளை பங்குபற்றலாம்.
- ◆ பங்குபற்ற விரும்பும் அணிகள் போட்டி நடைபெறும் நாளன்று காலை 9 மணிக்கு பொறுப்பாசிரியர் சகிதம் யாழ். இந்துக் கல்லூரிக்கு சமூகமளிக்கவேண்டும்.
- ◆ விண்ணப்பப் படிவங்களை ஜூலை 6 ஆம் திகதிக்கு முன் யாழ்ப்பாணம் இந்துக்கல்லூரியில் சமர்ப்பிக்கவும்.

நீங்கள் வட கிழக்கு மாகாணத்தில் எந்த ஒரு பாடசாலையில் கல்வி பயில்வாரியின் இப்போட்டியில் பங்குபற்றலாம்.

★ நீங்கள் செய்ய வேண்டியது - உங்கள் பெயர்களை பிரிவு ரீதியாகப் பட்டியலிட்டு, அதிபரது கையொப்பத்துடனான விண்ணப்பப் படிவங்களை ஜூலை 10 ஆம் திகதிக்கு முன் யாழ்ப்பாணம், இந்துக் கல்லூரியில் சமர்ப்பிக்கவும். போட்டித் தலைப்புகள், இலக்கிய, சமய, விஞ்ஞான, அரசியல் மற்றும் பொது விடயங்கள் சார்பாக அமைந்திருக்கும். மேலதிக விபரங்களுக்கு : செந்தில்நாதன் சொப்சின் (ஒழுங்கமைப்பு குழுத் தலைவர்) யாழ்ப்பாணம் இந்துக் கல்லூரி. யாழ்ப்பாணம். T.P : 077 6093093, 021 4591360

பாதுகாப்பதாக உறுதியளித்து புலிகளை வஞ்சகமாக கொல்ல முயலும் படைபினர்!

'விடுதலைப் புலிகள்' ஏடு கண்டனம்

கிளிநொச்சி

பாதுகாப்பதாக உறுதியளித்து - புலி வீரர்களை அழைத்துச் சென்று, வஞ்சகமாகக் கொல்ல முயல்வது, போர்தர்மத்துக்கெதிரான - அப்பயமானதொரு துரோகச் செயலாகும். இத்தகையதொரு கேவலமான செயலைச் செய்யும் படையாகவே சிங்களப் படையினரும் - படைத் தலைமையும் இருப்பதாக - விடுதலைப் புலிகளின் அதிகாரபூர்வ ஏடான 'விடுதலைப் புலிகள்' பத்திரிகையின் தலைப்புச் செய்தியில் கண்டனம் தெரிவிக்கப்பட்டுள்ளது.

இந்தச் செய்தியில் மேலும் -

இராணுவக் கட்டுப்பாட்டுப் பகுதியில் படையினர் வீதிக்காவல் புரிய இராணுவ வாகனங்கள் புடைசூழப் பயணித்த புலி வீரர்களின் வாகனம் மீது, கிளைமோர் தாக்குதல் நடத்தப்பட்டுள்ளது. தாக்குதல் நடத்தியோரை இராணுவம் கைது செய்யவும் இல்லை. தாக்கியோர் யாரென்றும் படையினருக்குத் தெரியவில்லையாம்!

ஒருவர் - இருவராகப் புலிகள் இயக்க உறுப் பினர்கள் கொல்லப்பட்ட நிலை மாறி, ஒரே தாக்குதலில் 40 - 50 போராளிகளை அழைத்துச் சென்று கொல்ல முயலும் ஆபத்தான மன நிலைக்கு சிங்களப் படையினர் உள்ளாகியுள்ளனர்.

தாக்குதல் நடந்த வேளை குறித்த இடத்தில் இராணுவத்தினர் நெருக்கமான வகையில் வீதிக்காவலில் ஈடுபட்டிருந்தனர். 100 அல்லது 150 மீற்றர் இடைவெளியில் இரண்டு - இரண்டு இராணுவச் சிப்பாய்கள் வீதிக்காவல் புரிந்தனர். தாக்குதல் நடந்த இடத்துக்கு அருகில் சிறிய படைமுகாம் ஒன்றும் இருந்தது. புலிகளின் வாகனம் மீது கிளைமோர்

வெடிக்க வைக்கப்பட்ட பின்னர், வீதிக்காவல் புரிந்த இராணுவத்தினரோ அல்லது பாதுகாப்புக்காகப் படை வாகனத்தில் உடனவந்த இராணுவத்தினரோ எந்தவிதமான பதில் தாக்குதல்களை அல்லது தேடுதல் நடத்தும் பணிகளைச் செய்யவில்லை.

புலிகளின் பயண விபரமும் - வாகன அடையாளங்களும் ஓமந்தை இராணுவத்துக்கும், அழைத்துச் சென்ற இராணுவத்தினருக்கும் மட்டுமே தெரியும்.

இந்த நிலையில் புலி வீரர்கள் பயணம் செய்துகொண்டிருந்த வாகனத்தின் மீது மட்டும் தாக்குதல் நடத்தப்பட்டுள்ளது. இது சிங்களப் படையினரின் துரோகத்தனமாக இழிசெயலையே காட்டுகிறது.

சிழக்கு மாகாணத்தில் புலிகளுக்கு எதிராக ஒரு நிழல் யுத்தத்தைப் படையினர் ஆரம்பித்த நாளிலிருந்து, புலிகளைச் சீண்டி சண்டைக்கிழக்கும் போர் வெறி அரசியலையே அவர்கள் நடத்தி வருகின்றனர்.

படையினரின் இத்தகைய சமாதான விரோதச் செயற்பாடுகளைத் தடுத்து நிறுத்தும் வகையில், சிங்கள அரசும் உருப்

படியான நடவடிக்கைகள் எதுவும் எடுப்பதில்லை.

சிங்கள அரசும் - சிங்களப் படைகளும் இணைந்தே இத்தகைய சதி வேலைகளைச் செய்கின்றனர் என்று புலிகள் இயக்கம் நம்புகிறது.

போர்நிறுத்த ஒப்பந்தத்தின் பிரகாரம் புலிகளின் தரைவழிப் பயணம் இன்றைய நிலையில் பாதுகாப்பில்லாத - ஆபத்தான விடயமாக மாறிவிட்டது.

வெலிக்கந்த தாக்குதல் சம்பவத்தை விசாரித்து, அறிக்கை சமர்ப்பிக்கும்படி கண்காணிப்புக்குழுவுக்குப் புலிகள் இயக்கம் வேண்டுகோள் விடுத்துள்ளது. விசாரணையின் முடிவுகளையும் - அது தொடர்பான சிங்களப் படைத் தலைமையின் பதில் நடவடிக்கைகளையும் எதிர்பார்த்து, புலிகள் இயக்கம் இரண்டுவார கால அவகாசம் அரசுக்கு வழங்கியுள்ளது. இந்தக் காலப்பகுதியில் அரசும் - படைத் தரப்பும் தரைவழிப் பயணம் தொடர்பான ஆக்கபூர்வமாக முடிவுகளைத் தர வேண்டும் என்று புலிகள் எதிர்பார்ப்புகின்றனர்.

சிங்கள அரசு, விரைந்து ஆக்கபூர்வமான நடவடிக்கைகளை எடுக்காது விட்டால், போராளிகளின் பாதுகாப்பான பயணம் பற்றி புலிகள் இயக்கம் தனித்து முடிவெடுக்கவேண்டிய கட்டாயத்துக்கு அது உள்ளாகும். அந்தவிதமான ஒருநிலை ஏற்பட்டால், போர் நிறுத்த ஒப்பந்தம் சிதைந்துபோகும் அபாயம் உள்ளது என்பதையும் சிங்கள அரசு கவனத்தில் எடுக்கவேண்டும் என்று மேலும் குறிப்பிடப்பட்டுள்ளது.

கொல்லப்பட்ட கொள்ஸ்டிபிளுக்கு பதவி உயர்வு!

கொழும்பு

மட்டக்களப்பு - கல்குடாவில் கடந்த சனிக்கிழமை இனத்தெரியாதோரால் சுட்டுக்கொல்லப்பட்ட பொலிஸ் கொள்ஸ்டிபிளுக்குப் பதவியுயர்வு வழங்கப்பட்டுள்ளது.

சமீபந்த றொசான் என்ற பிபிலையைச் சேர்ந்த இந்தப் பொலிஸ் கொள்ஸ்டிபிள் மரணத்தின் பின் சார்ஜன்டாகப் பதவி உயர்த்தப்பட்டுள்ளார்.

1996 ஆம் ஆண்டு பொலிஸில் இணைந்த இவர் - புனானை இராணுவப் பயிற்சி நிலையத்தில் அடிப்படைப் பயிற்சிகளைப் பெற்றதாகவும் - வெல்லாவெளி, வெலிக்கந்த, கல்குடா ஆகிய பொலிஸ் நிலையங்களில் பணியாற்றியதாகவும் தெரியவருகிறது.

டக்ளஸ் வீட்டருகே நடமாடிய இருவர்கைதாக்கினர்!

கொழும்பு

அமைச்சர் டக்ளஸ் தேவானந்தாவின் வீட்டருகே சந்தேகத்துக்கிடமாக நடமாடியதாகக் கூறி, மேலும் இரு இளைஞர்களைப் படையினர் கைது செய்தனர்.

கொழும்பு - பம்பலப்பிட்டியிலுள்ள அமைச்சர் டக்ளஸ் தேவானந்தாவின் வீட்டருகே நடமாடிய போதே இவர்கள் கைதுசெய்யப்பட்டனர்.

வேவாஹெட்டவைச் சேர்ந்த பழனி புண்ணியராம் (வயது 20), வெள்ளவத்தையைச் சேர்ந்த மொஹமட் ஹன்சா (வயது 33) ஆகியோரே கைதுசெய்யப்பட்டவர்களாவர்.

பம்பலப்பிட்டி பொலிஸாரிடம் இவர்கள் ஒப்படைக்கப்பட்டு, விசாரிக்கப்பட்டுவருவதாகத் தெரியவருகிறது.

சுதந்திரக்கட்சியின் மத்திய குழு நாளை கூடுகிறது!

கொழும்பு

சிறிலங்கா சுதந்திரக்கட்சியின் மத்திய செயற்குழுக் கூட்டம் - ஜனாதிபதி சந்திரிகா தலைமையில் நாளை நடைபெறவுள்ளது.

ஜனாதிபதி மாளிகையில் நடைபெறவுள்ள இந்தக் கூட்டத்தில், மத்திய செயற்குழுவிலுள்ள அனைத்து சிறிலங்கா சுதந்திரக்கட்சி உறுப்பினர்களும் கலந்து கொள்ளவேண்டுமென அறிவிக்கப்பட்டுள்ளது.

சிறிலங்கா சுதந்திரக்கட்சியின் அடுத்த ஜனாதிபதி வேட்பாளர் தெரிவு இந்தக் கூட்டத்தில் நிகழாதென தகவல்கள் தெரிவிக்கின்றன.

எனினும், மூன்றை ராஜபக்ஷவின் பெயரை அடுத்த ஜனாதிபதி வேட்பாளராகத் தெரிவு செய்ய, கட்சியின் சிரேஷ்ட உறுப்பினர்கள் தயாராகவுள்ளதாகவும் தெரிவிக்கப்படுகிறது.

கொழும்பு நகரின் பாதுகாப்புக்கென 4 ஆயிரம் பேர் கொண்ட பொலிஸ்படை

கொழும்பு

ஐ.தே.கட்சி தற்போது நடத்திவரும்



மக்கள் சக்தி ஆர்ப்பாட்டப் பேரணி கொழும்பு நகரை அண்மிப்பதற்கு முன்னர் கொழும்பு நகரின் பாதுகாப்புக்காக 4 ஆயிரம் பேர் கொண்ட பொலிஸ்படைப் பிரிவை ஏற்படுத்த பொலிஸ் அதிகாரிகள் தீர்மானித்துள்ளனர்.

இது தொடர்பாகப் பொலிஸ்மா அதிபரும், பொலிஸாருக்குமிடையே கடந்த சில நாட்களாகக் கலந்துரையாடல்கள் இடம்பெற்றன.

படையினரின் ரோந்து பணிக்கு 25 கார்கள் கொள்வனவு

கொழும்பு

குற்றவியல் நடவடிக்கைகளைக் கட்டுப்படுத்தல் மற்றும் ரோந்துப் பணிகளை மேற்கொள்வதற்காகப் பொலிஸாரின் தேவைக்கென பத்துக்கோடி ரூபா செலவில் தொலைத்தொடர்பு வசதிகளுடன் கூடிய 25 கார்களும், 150 மோட்டார் சைக்கிள்களும் விரைவில் கொள்வனவு செய்யப்படவுள்ளன.

இவற்றின் கொள்வனவுக்காக தற்போது கேள்விப் பத்திரம் கோரப்பட்டுள்ளதாக மக்கள் பாதுகாப்புச் சட்டம் மற்றும் சமாதானம் குறித்த அமைச்சின் சிரேஷ்ட அதிகாரி ஒருவர் தெரிவித்தார். (தே)

கொழும்பு நகரின் பாதுகாப்புக்காகப் பொலிஸாருடன், விசேட அதிரடிப் படையினரும் ஈடுபடுத்தப்பட்டுள்ளனர். பொலிஸ் தலைமையகத்தில் பயிற்சி பெற்றவரும் 650 பேர் கொண்ட பொலிஸாரும், விசேட கலகமடக்கும் படைப் பிரிவும் தேவைக்கேற்ப கொழும்பு நகரின் பாதுகாப்புக்காக ஈடுபடுத்தப்படுவது குறித்துத் திட்டங்கள் தயாரிக்கப்பட்டுள்ளது.

அத்துடன் இதேபோன்று மேல் மாகாணத்தில் வடக்கு மற்றும் தெற்குப் பகுதிகளிலுள்ள பிரதிப் பொலிஸ்மா

அதிபர்களின் ஆளுகைக்குட்பட்ட பகுதிகளில் நூறு பேர் வீதம் விசேட கலகமடக்கும் இரண்டு படைப்பிரிவைத் தயார் நிலையில் வைத்திருப்பதற்கும், பொலிஸார் கவனமெடுத்துள்ளனர்.

இதைவிட கொழும்பு நகரின் ஒவ்வொரு பொலிஸ் நிலைய சிரேஷ்ட பொலிஸ் அதிகாரிக்கும் மற்றும் பிரதிப் பொலிஸ்மா அதிபர்களுக்கும் பொறுப்புக்கள் ஒப்படைக்கப்பட்டு, பாதுகாப்பு நடவடிக்கைகளை மேம்படுத்துவதற்கும் பொலிஸ் தலைமையகம் தீர்மானித்துள்ளது. இந்தப் பாதுகாப்பு நடவடிக்கைகளுக்கு உதவ, முப்படைகளையும் தேவைகளுக்கு கேற்ப பயன்படுத்தவும் தீர்மானிக்கப்பட்டுள்ளது. (தே)

இலங்கைக்குத் தரும்பீ அனுப்பப்படால் இராணுவ அதிகாரியால் கொல்லப்படுவேன்

அரசியல் தஞ்சம் மறுக்கப்பட்ட சிப்பாய் தெரிவிப்பு

கொழும்பு

இராணுவத்திலிருந்து தப்பியோடி, ஸ்கொட்லாந்தில் அரசியல் தஞ்சம் கோரிய முன்னாள் இராணுவச் சிப்பாய் - அரசியல் தஞ்சம் மறுக்கப்பட்ட நிலையில், தன்னை இலங்கைக்குத் திருப்பி அனுப்பினால், இராணுவ அதிகாரியால் கொல்லப்படுவதற்கான ஆபத்துள்ளதாகத் தெரிவித்துள்ளார்.

இவ்வாறு தெரிவித்தவர் முன்னாள் படைச் சிப்பாயான இந்திரா டி சில்வா (வயது 29) என்பவராவார். தனது நிலை தொடர்பாக அவர் மேலும் தெரிவித்துள்ளதாவது -

மூன்று வருடங்களுக்கு முன்னர் படையில் இருந்தவேளை, விடுதலைப் புலிகளுக்கு ஆயுதங்களும், வெடிமருந்துகளும் விற்பனை செய்வதாகக் கூறி, படை அதிகாரி என்னை யாழ்ப்ப

பாணத்துக்கு இடம் மாற்றினார். அங்கிருந்து நான் உட்பட நான்கு பேர் தப்பியோடி, ஒருமாத காலமாக தலைமறைவு வாழ்க்கை நடத்திய பின்னர் எனது மனைவி டிகானி (வயது 28) யுடன் முகவர் ஒருவருக்கு 6 ஆயிரம் பவுண்ட் செலுத்தி ஸ்கொட்லாந்துக்கு வருகை தந்தோம்.

எனினும் எனது அரசியல் தஞ்சம் மறுக்கப்பட்டது, இலங்கைக்குச் செல்லுமாறு கூறப்பட்டுள்ளது. இவ்வாறு நான் இலங்கைக்கு அனுப்பப்பட்டால், என்னை இடம்மாற்றிய படை அதிகாரி தற்போதும் பதவியிலேயே உள்ளார் என்பதால் நான் கொல்லப்படுவேன்.

அத்துடன் எனது சொந்த இடம் அம்பலாங்கொடவில் சனாமி அனார்த்த தால் வீடும் சேதமடைந்ததுடன், உற

வினர்கள் மூவரும் உயிரிழந்து விட்டனர்.

எனினும் நான் ஒரு நாள் இலங்கைக்குச் சென்று எனது வீட்டைத் திருத்துவேன். எனினும் தற்போது நான் சென்றால் அங்கு எனக்கு எந்தவித பாதுகாப்பும் இல்லை. எவ்வளவு காலத்துக்கு இங்கு இருப்பது என்பது குறித்தும் எம்மிடம் எந்தவித திட்டமுமில்லை எனவும் இவர் தெரிவித்தார்.

இதேவேளை கடந்த மார்ச் மாதம் எட்டாம் திகதி இவரை ஸ்கொட்லாந்தை விட்டு வெளியேறுமாறு அந்த நாட்டு அரசாங்கம் தெரிவித்தபோதிலும், அதற்கிடையில் சாந்தபூமி என்ற பெண் குழந்தை இவர்களுக்குப் பிறந்ததால், நாடு கடத்தும் திட்டத்திலிருந்து இவர்கள் இடைநிறுத்தப்பட்டிருப்பது குறிப்பிடத்தக்கது.

சென்.தோமஸ் உதைபந்தாட்டம் இளம்தென்றல் அணிக்கு எதிராக சென்.மேரிஸ் அணி 16 கோல்கள்!



யாழ்ப்பாணம் - மாதகல் சென்.தோமஸ் விளையாட்டுக் கழகம் நடத்தும் உதைபந்தாட்டத் தொடரில் நேற்று நடைபெற்ற ஆட்டத்தில் - சென்.மேரிஸ் விளையாட்டுக் கழகத்தின் வீரர்கள் வினசிங் - பிரபு ஆகியோர் அடித்த கோல் மழையால் அந்த அணி அபார வெற்றிபெற்றது.

நேற்றுமாலை நடைபெற்ற ஆட்டத்தில் சென்.மேரிஸ் அணியை எதிர்த்து இளம்தென்றல் விளையாட்டுக் கழகம் மோதியது.

இதில் 4ஆம், 24ஆம், 34ஆம், 40ஆம், 43ஆம், 48ஆம் நிமிடங்களில் வினசிங் 6 கோல்களையும்,

பிரபு 9ஆம், 15ஆம், 22ஆம், 29ஆம், 35ஆம், 37ஆம், 47ஆம், 49ஆம் நிமிடங்களில் எட்டுக் கோல்களையும் அடித்தனர்.

இரண்டு கோல்களை இளம் தென்றல் அணியே விட்டுக் கொடுத்தது.

இளம்தென்றல் அணி சார்பில் மணிவண்ணன் ஒரு கோலை

மட்டுமே அடித்தார். இதனால் ஆட்டநேரமுடிவில் 16:1 என்ற அடிப்படையில் சென்.மேரிஸ் அணி வெற்றிபெற்றது.

இன்னொரு ஆட்டத்தில் அள வெட்டி விநாயகர் அணி வராததால், சென்.மேரிஸ் வெள்ளை அணி வெற்றிபெற்றதாக அறிவிக்கப்பட்டது.



2012 ஒலிம்பிக் போட்டி எங்கே? இன்று சிங்கப்பூரில் தீர்மானம்!

சிங்கப்பூர் - 2012ஆம் ஆண்டு ஒலிம்பிக் போட்டியை நடத்த அனுமதி கோரி 5 நகரங்கள் போட்டியில் இறங்கியுள்ளன.

2012ஆம் ஆண்டு ஒலிம்பிக் போட்டியை நடத்தும் நகரத்தின் பெயர் இன்று அறிவிக்கப்படவுள்ளது.

இதற்கான சர்வதேச ஒலிம்பிக் சங்கக் கூட்டம் சிங்கப்பூரில் நடைபெறுகிறது.

பரிஸ், லண்டன், நியூயோர்க், மட்ரிட், மொஸ்கோ ஆகிய நகரங்கள் இறுதிக் கட்டமாகத் தெரிவு செய்யப்பட்டுள்ளன. இதில் போட்டியை நடத்த உள்ள நகரத்தை 100இற்கும் மேற்பட்ட ஒலிம்பிக் சங்க நாடுகள் வாக்கெடுப்பு மூலம் தேர்ந்தெடுக்க உள்ளன.

5 நாடுகள் போட்டியிட்டாலும், பரிஸ் மற்றும் லண்டன் நகரங்களுக்கிடையே கரும் போட்டி நிலவி வருகிறது.

இதற்காக இந்த நாடுகளின் ஒலிம்பிக் குழுக்கள் சிங்கப்பூரில் முகாமிட்டு உறுப்பு நாடுகளிடையே பேசி வருகின்றன.

இன்று அமெரிக்க அதிபர் ஜோர்ஜ் புஷுக்கு பிறந்த நாளாகும். பிறந்த நாள் பரிசாக,

உறவுபுரிகாட்டி போட்டி!

யாழ்ப்பாணம் - தமிழீழ விளையாட்டுத்துறை வலிகாண உதைபந்தாட்ட வீக் ஆதரவில் நமது ஈழநாடு உடைச அனுசரணையுடன் கனாமியால் உயிரிழந்த மாதகல் வாழ் பொது மக்களின் ஞாபகார்த்தமாக சென்.தோமஸ் விளையாட்டுக் கழகம் நடத்தும் விலகல் முறையில் 7 பேர் பங்குபற்றும் உதைபந்தாட்டப் போட்டியில் -

இன்று மாலை 3.30 மணிக்கு நடைபெறவுள்ள ஆட்டத்தில் இளவாலை யங்ஹென்றீஸ் பி அணியை எதிர்த்து குருநகர் சென்.றொக்ஸ் விளையாட்டுக் கழகமும், மாலை 4.30 மணிக்கு நடைபெறவுள்ள ஆட்டத்தில் கலட்டி ஜக்கிய விளையாட்டுக் கழகத்தை எதிர்த்து கல்வளை விநாயகர் விளையாட்டுக் கழகமும் மோதுவுள்ளன.

போட்டியை நடத்தும் அனுமதியை நியூயோர்க் நகருக்கு பெற்றுத் தருவோம் என்று அமெரிக்கக் குழுவினர் கூறி வருகின்றனர்.

போட்டியை நடத்த நியூயோர்க் நகரம் தயாராக உள்ளது. புஷுக்கு பிறந்த நாள் பரிசை அளிப்போம் என்று அதிபரின் பிரதிநிதியான ரோலண்ட் பெட்ஸ் கூறியுள்ளார்.

போட்டியை நடத்தும் உரிமையைப் பெறுவதை உறுதி செய்யும் நோக்கில் பிரிட்டன் பிரதமர் ரொனி பிளேயர் சிங்கப்பூர் வந்துள்ளார்.

இருப்பினும் தனது திட்டங்கள் குறித்து அவர் விவரிக்க மறுத்துவிட்டார். உரிமை கோரும் சட்டத்தின்படி தகவல்களைத் தெரிவிக்கக்கூடாது என்றார் அவர்.

மனோகரா யாழ்ப்பாணம்
3 ஆவது ஜனத்திரள் வாரமாக சியான் வீக்ரம், சதா, விவேக், பிரகாஷ்ராஜ், கவுண்டமணி, சார்லி ஆகியோரின் சிறந்த நடப்பில்

அந்தியன் anniyan இசை - ஹரிஸ் ஜெயராஜ் இயக்கம் - சங்கர்

காட்சி நேரம்: (4.05) 10.30, 2.30, 6.30, 9.30

பரிஸில் உள்ள மிக நவீன மைதானத்தைக் குறிப்பிட்டு, பரிஸ் குழுவினர் வாக்கு சேகரித்து வருகின்றனர். இதை லண்டன் குழுவினர் கண்டித்துள்ளனர்.

அந்த மைதானம் மிகச் சிறந்ததாகும். அங்கு ரக்பி போட்டியைக் காண ஆவலாக உள்ளோம். ஆனால், ஒலிம்பிக்கில் ரக்பி கிடையாது என்று லண்டன் குழுவின் ராட் ஷியார் கூறியுள்ளார்.

நிறைஞ்சனாள் சங்கராண
ரமேஷ், பூஜா, சரத்குமார் நடத்த

ஜீத்தன்
பஸ் போக்குவரத்துப்பாதை இலை 782 - காரைநகர் / 787 மாதகல்

காட்சிகள்: 11.00, 2.45, 6.00 (4.05)

ராஜா யாழ்ப்பாணம்
ராஜினிகாந்த், நயன்தாரா, மிரபு, ஜோதிகா, வடிவேல் நடத்த

சந்திரமுகி

பு.நே: 10.30, 2.30, 6.30, 9.30

சிறு விளம்பரம் வாடகைக்கு
கோ.கே.எஸ்.வீதி, கொக்குவில் 3 ஆம் கட்டடையில் கடை ஒன்று வாடகைக்கு உண்டு. தொடர்பு: - 021 - 2223092

நாகம்ஸ் சன்னாகம்
சனாமி போன்ற இயற்கை அழிவுகளை சித்தரிக்கும் திரைக்காட்சி

DAY AFTER TOMORROW (நாளை மறுநாள்)

காட்சிகள்: 11.00, 3.00, 6.00 (பழைய நேரம்)

ஸ்ரீ மலையாள பகவதி ஜோதிடாலயம்
Pandit Nara Semanidu World Expert Astrologer

இந்தியாவின் கர்நாடகாவிலிருந்து வந்திருக்கும் சர்வதேச ஜோதிடர் பண்டிதர் நரசிம்ம நாயுடு அவர்கள் ஓம் சிவசக்தி அருள்கொண்டு கை ரேகை, பிறந்த திகதி மூலம் தல்லிய மாக நடந்தவை, நடக்கின்றவை, நடக்கப்போகிறவை, தொழில் வியாபார இடைசமிகர விடயங்கள், விவாக, வாகனப் பொருத்தங்கள், கல்வி, குடும்ப ஒற்றுமைகள் மற்றும் எதிர்கால பலாபலன்களை அறிந்துகொள்ள தொட்டியுக்கு: ஹொட்டல் பிள்ளையார் இன், அறை இலை 09 - 31, மாஸ்பாய் வீதி, யாழ்ப்பாணம். T.P - 0779122836 நேரம்: காலை 9.00 - 8.30 வரை (198)

நாதஸ்வரம் யாழ்ப்பாணம்
(சுனின்று, பு.ப. கு)

சத்தியராஜ், கவிதாவுர்ப்பா வடிவேல் நடத்த

6.2

வெகு விரைவில் அகசன் சிங் அரூன். சி.நேகா நடத்த

சின்னா

காட்சிகள்: 10.30, 2.30, 6.30, 9.30 (4.05)

அரசாங்க கேள்வி அறிவித்தல்

ந்வாரணம், புனர்வாழ்வு நூல்நணக்க அமைச்சனால்

யாழ். மாவட்டத்திற்கு நிவாரணத்திற்கு வழங்கப்படும் அத்தியாவசிய உணவு வகைகள் வழங்கலுக்கான கோதுமை மா கேள்வி கோரல் யூலை, ஓகஸ்ட், செப்ரெம்பர் - 2005

01. யாழ் மாவட்டத்தில் இவைய நிவாரணத்திற்கு கீழ்க் குறிப்பிட்ட அளவினை மெற்றிக்கொள் கோதுமை மா விநியோகிப்பதற்காக கேள்விகள் பிறிமா நிறுவனத்தின் யாழ்ப்பாண முகவர்களிடமிருந்து கோரப்படுகின்றன. மாவை பின்வரும் அடிப்படையில் விநியோகம் செய்யப்பட வேண்டும்.

விநியோகிக்க வேண்டிய தொகை	அளவு
2005 ஈலை	500 Mt
2005 ஓகஸ்ட்	500 Mt
2005 செப்ரெம்பர்	500 Mt

கேள்விகளை சமர்ப்பிக்க விரும்பும் முகவர்கள் மீள எரிக்கமுடியாத கேள்வி வைப்பாக ரூபா 500.00இனை யாழ். மாவட்ட புனர்வாழ்வு, புனரமைப்பு செயலகத்தில் செலுத்தி, கேள்விப்படிவங்களையும், கேள்வி ஆவணங்களையும் 2005.07.04 ஆம் திகதி தொடக்கம் 2005.07.17 ஆம் திகதி வரையான காலப்பகுதியில் அலுவலக நாட்களில் மு.ப. 10.00 மணி தொடக்கம் பி.ப. 3.00 மணி வரை பெற்றுக்கொள்ளலாம்

02. கேள்வியை சமர்ப்பிப்பதற்கு பந்தி 01இல் குறிப்பிட்டுள்ள ஆர்வம் உள்ளவர்கள் மீள எரிக்கக்கூடிய கேள்வி வைப்பாக (விவை கேள்முறி - Bid Bond) மெற்றிக்கொள் ஒன்றிற்கு (01 Mt) ரூபா நானூறுபடி (ரூபா400.00) செலுத்துதல் வேண்டும் (விபரம் கேள்வி ஆவணத்தில் உள்ளது)

03. புரணப்படுத்திய இரு கேள்விப்படிவத்தினை தலைவர், மாவட்டகேள்விச்சபை, மாவட்ட செயலகம், யாழ்ப்பாணம். (அரசாங்க அதிபர், யாழ்ப்பாணம்) என முகவரியிடப்பட்ட நீள தபால் உறையில் நேரடியாகவோ/ தபால் மூலமோ, யாழ். செயலக மாவட்ட புனர்வாழ்வு, புனரமைப்பு செயலக (கணக்காளரது) அறையில் வைக்கப்பட்டுள்ள கேள்விப் பெட்டியில் 2005.07.18 ஆம் திகதி பி.ப 2.00 மணிக்கு முன்பாக சேர்க்கவும். அன்றையதினம் பி.ப.3.30 மணிக்கு கேள்விகள் திறக்கப்படும். அப்போது கேள்வி கோரியவர் அல்லது அவரது அங்கீகாரம் பெற்ற பிரதிநிதி சமூகமளிக்கமுடியும்.

04. நீள தபால் உறையின் இடது பக்க மேல் மூலையில் "கோதுமை மா வழங்கலுக்கான கேள்வி" என எழுதப்பட வேண்டும்.

05. ஏற்றுக்கொள்ளப்பட்ட கேள்விக்காரர் ஒப்பந்தத்தின் பெறுமதியில் 10% மீள எரிக்கப்படக்கூடிய வைப்பாக (செயல்படுத்தல் முறிக்காக - PERFORMANCE BOND) செலுத்தி ஒப்பந்தம் செய்துகொள்ள வேண்டும். (விபரம் கேள்வி ஆவணத்திலுள்ளது).

06. கேள்வி விண்ணப்ப இறுதித் திகதியிலிருந்து 30 நாட்கள் வலுவுடையதாக இருக்கும்.

க. கணேஷ்
தலைவர் / அரச அதிபர்
மாவட்ட கேள்விச் சபை / மாவட்டச் செயலகம், யாழ்ப்பாணம்.
04-07-2005. (C/4266)

மாணவர் மலர்



மாணவர்களை பாடசாலைக்கு தேர்ந்தெடுப்பதற்கும், உதவிப்பணம் வழங்குவதற்குமாக தரம் 5 மாணவர்களுக்கு நடத்தப்பட்ட வினாத்தாள் - 2005

01) ஒரு சமையலுக்காகப் பெறப்பட்ட உணவுப் பொருட்களின் விலைகள் கீழே தரப்படுகின்றன. அவற்றை அட்டவணையில் பொருத்தமாக எழுதுக.

தலிடு நக்காத அரிசி 750 g, கரட் 250 g, நெத்தலிக்கருவாடு 100 g, வெங்காயம் 1/4 Kg, முட்டை 4, உப்பு சிறிதளவு, தக்காளிப்பழம் 400 g, போஞ்சி 200 g

01. தாவர உணவு	அளவு	விலக்கு உணவுகள்	அளவு
.....
.....
.....
.....
.....

2. தாவர உணவோ, விலங்குணவோ அல்லாத உணவு வகை ஒன்று உள்ளது அது எது?

02) கீழுள்ள பாடலை நன்றாக வாசித்துக் கேட்கப்படும் வினாக்களுக்கு விடை எழுதுங்கள்.

கவிதைக்குச் சிறப்பு பொருளும் சுவையும் கடலுக்குச் சிறப்பு மீளும் முத்தும் மலருக்குச் சிறப்பு வாசமும் நிறமும் மாணவருக்குச் சிறப்பு ஒழுக்கமும் சீலமும் தமிழுக்குச் சிறப்பு கிளிமையும் கனிவும் தரணிக்குச் சிறப்பு தானமும் தர்மமுமே

1. கவிதைக்குச் சிறப்புத் தருவன எவை?

2. கடலுக்குச் சிறப்புத் தருவன எவை?

3. இனிமை, கனிவு மூலம் சிறப்பு எதற்குக் கிடைக்கிறது?

4. கவிதை என்பதற்கு ஒத்தசொல் இரண்டு தருக.

பின்வரும் சொற்களுக்குரிய ஒத்த கருத்துள்ள சொற்களை எழுதுங்கள்.

5. 1. விடை: 2. சீலம்:

6. 1. தர்மம்: 2. வாசம்:

பின்வரும் சொற்களுக்குரிய ஆங்கிலச் சொற்களை எழுதுங்கள்.

7. 1. மீன்: 2. நிறம்:

8. 1. தமிழ்: 2. மலர்:



- பாய்கின்றான்.
- விதினைக் கடக்கிறான்.
- விளையாடுகின்றான்.



- தூங்குகின்றார்கள்.
- கதைக்கிறார்கள்.
- நடனமாடுகின்றார்கள்



- மீன் பிடிக்கின்றான்.
- வலிக்கின்றான்
- சிரிக்கின்றான்.



- தூங்குகின்றான்.
- பார்க்கின்றான்
- கிருக்கின்றான்.



- வரைகின்றான்.
- கூட்டுகின்றான்
- விளையாடுகின்றான்

கீழே தரப்பட்டுள்ள தாவரங்களை அட்டவணையில் கேட்கப்பட்டவாறு தரம் பூர்க்குக.


(வேம்பு, கீரை, நெல், லீக்ஸ், மா, வெண்காயம், குப்பைமேன், பலா, கழுக்கு)

ஆணி வேர்	நாருரு வேர்
.....
.....
.....
.....

30. அஜித்குமார் ஒரு முட்டை ரூபா 4.00 வீதம் 25 முட்டைகள் வாங்கினான். அதில் ஒரு முட்டை கீழே விழுந்து உடைந்து விட்டது. மீதி முட்டைகளை ரூபா 4.50 வீதம் விற்பனை செய்தானாயின் அவனுக்கு எவ்வளவு இலாபம் கிடைக்கும்?

.....

T. அம்பிகைபாகன் B.Ed Tamil Sp. Trd
ஆசிரிய ஆலோசகர் மேல்மாகாணம்



11. ஒரு சீல நாட்களின் பின் அவதானிக்கும் போது எந்தச் சட்டியிலுள்ள விதை முளைத்திருக்கும்?

12. அவ்வாறு முளைக்கக் காரணம் யாது?

கீழே தரப்பட்ட சொற்களை ஒழுங்குபடுத்திக் கருத்துள்ள வாக்கியம் அமைக்க.

13. உள்ளேன், உங்கள், ஆவலாக, அனைவரினதும், நலமறியு

14. அறையின், அமரச், தாயாரை, செய்தான், முலையில், ஒரு

15. வழக்கம் போல, சென்றது, ஒருநாள், உணவு, அது, தேடிச்

பின்வரும் வினாக்களுக்கு விடை எழுதுக.

16. வானொலியில் ஒலிபரப்பப்படும் தமிழ் நிகழ்ச்சிகள் இரண்டு தருக?

17. தொலைக்காட்சியில் ஒளிபரப்பப்படும் தமிழ் நிகழ்ச்சிகள் இரண்டு தருக.

18. மரஞ் செடி கொடிகளுக்கு மனிதனால் ஏற்படும் தீமைகள் இரண்டு தருக?

19. ஒளி முதல்கள் இரண்டு தருக?

20. தாவரங்களின் வளர்ச்சிக்கு அவசியமான காரணிகள் இரண்டை எழுதுக.

பொருத்தமான சொல்லைத் தெரிந்து அதன் கீழ் கோடுக.

21. நீண்ட தூரம் ஓடியதால் அவன் (களைத்து, கழைத்து, கலைத்து) நலத்தில் வீழ்ந்தான்.

22. நேற்று மாலை தொலைக்காட்சியில் ஒருநாடகம் (ஒளிபரப்பு, ஒலிபரப்பு) செய்யப்பட்டது.

23. (வைக்கோல், வைக்கோள், வைக்கல்) பட்டைக்கு அருகில் நாய் படுத்திருந்தது.

04) கீழேயுள்ள அட்டவணையில் கட்டுநாயக்க சர்வதேச விமான நிலையத்திலிருந்து, வெளிநாட்டுக்குச் செல்லும் விமானப் பயண நேரங்கள் டிஜிற்றல் நேரத்தில் தரப்பட்டுள்ளன. அவற்றை சாதாரண நேரத்திற்கு மாற்றி எழுதுங்கள்.


நாடுகள் டிஜிற்றல் நேரம் சாதாரண நேரம்

1. இந்தியா 15.30 மணித்தியாலம்
2. மலேசியா 07.50 மணித்தியாலம்
3. சிங்கப்பூர் 00.00 மணித்தியாலம்

அனைத்து விமானங்களும் ஒன்றரை மணித்தியாலப் பயணத்தின் பின், அந்தந்த நாடுகளைச் சென்றடைகின்றன எனக் கொண்டு, சென்றடையும் நேரத்தை டிஜிற்றல் நேரத்தில் கணித்து, கீழே அந்தந்த நாடுகளுக்கு எதிரே எழுதுங்கள்.

4. இந்தியா:
5. மலேசியா:
6. சிங்கப்பூர்:

05) கீழே தோட்டத்தில் திங்குவிளைவக்கும் பிராணிகளும், நன்மை பயக்கும் பிராணிகளும் உள்ளன. கீழ் நன்மை பயப்பன, தீமை பயப்பன எனப் பொருத்தமாகக் கோட்டிடுத்துக் கொடுக்க.



06) பின்வரும் வினாக்களுக்கான விடையை புள்ளிக்கோட்டில் எழுதுக.

1. வீட்டுத் தோட்டத்துடன் தொடர்புடைய இரண்டு வீட்டுத் தோட்டக் கருவிகளின் பெயரை எழுதுக.
1.
2. வீட்டுத் தோட்டத்தில் பயிரிடக்கூடிய இரண்டு மரக்கறிச் செடிகளை எழுதுக.
2.
3. வீட்டுத் தோட்டத்தில் பயிரிடக்கூடிய இரண்டு கழிப்பு வகைகளை எழுதுக.
2.
4. தாவரமொன்றின் வேரின் தொழில்கள் இரண்டினை எழுதுக.
2.
5. தோட்டப் பயிர்களைப் பாதிக்கும் பூச்சியினம் இரண்டினை எழுதுக.
2.

6. நிலக்கீழ் தண்டுகள் இரண்டினை எழுதுக.

7. ஒரு பூச்சியின் வாழ்க்கை வட்டத்தை எழுதுக.
1.
2.
3.
4.
8. வீட்டுத் தோட்டத்திற்கு உபயோகிக்கக்கூடிய இயற்கைப் பசளை வகை இரண்டை எழுதுக.
1.
2.

07) கீழேயுள்ள வடிவங்களின் பரப்பளவுகளை அண்ணளவாகக் கட்டங்களின் எண்ணிக்கையை கோட்டிடுத்துக் கொடுக்க.



(.....) (.....) (.....)

08) கீழேயுள்ள உருக்களின் பரப்பளவுகளை சதுர சென்மீற்றரில் எழுதுக.



(.....) (.....) (.....)

09) பின்வரும் உணவுகளின் உயிர்ச்சத்துக்களையும், போசனைப் பதார்த்தங்களையும் எழுதுக.

உணவு	உயிர்ச்சத்துக்கள்	போசனைக்கூறு
தவிடுநீக்காத அரிசி		
கரட்		
நெத்தைக்கருவாடு		
வெங்காயம்		
முட்டை		
உப்பு		
தக்காளி		

1. மேலுள்ள உணவு வகைகளில் நிலத்தின் கீழ் இருந்து பெறப்படும் உணவுகள் எவை?

2. உணவுடன் உப்புச் சேர்த்துக்கொள்ளாது விட்டால் ஏற்படும் விளைவு யாது?

3. பச்சையாகவுள்ள மீன் - கருவாடாகும்போது, எந்த வகை வீற்றமீன் இறக்கப்படுகிறது?

4. நிறையுணவு எனக் கூறக்கூடிய இரண்டு உணவு வகைகளை எழுதுக.

5. பூயங்களில் அதிகளவு உள்ள உயிர்ச்சத்து (வீற்றமீன்) யாது?

10)



1. நிறம் தீட்டப்பட்டுள்ள பகுதியின் பின்னம் யாது?
2. நிறம் தீட்டப்படாத பகுதியின் பின்னம் யாது?

பின்வரும் பின்னங்களை கட்டி எழுதுங்கள்.

$$\frac{4}{6} + \frac{1}{6} = \frac{\quad}{\quad} \quad \frac{5}{10} + \frac{4}{10} = \frac{\quad}{\quad}$$

$$\frac{2}{4} = \frac{\quad}{\quad} \quad \frac{3}{6} = \frac{\quad}{\quad}$$

பின்வரும் பின்னங்களைச் சமவலுப் பின்னத்தைத் தருக?

$$\frac{2}{4} = \frac{\quad}{\quad} \quad \frac{3}{6} = \frac{\quad}{\quad}$$

11. கீழே தரப்பட்டுள்ள விடயம் 2004 ஆம் ஆண்டு புலம்பெயர்ச்சிப் பரிசையின், அகில இலங்கை ரீதியில் முதலிடம் பெற்ற மாணவர்களின் விவரமாகும். அவற்றினை வாசீத்து எழுவாய், பயனிலைகளுடன் அமைந்த ஆறு வாக்கியங்கள் எழுதுக.

முழுப் பெயர் : சுரேந்திரன் சதீஸ்குமார்

படித்த பாடசாலை : சென். பீட்டர்ஸ் கல்லூரி, கொழும்பு-06.

பிறந்த திகதி : இல:40, 38 அவுது மூல்கை, வெள்ளவத்தை, கொழும்பு-06.

தந்தையின் தொழில் : ஆசிரிய ஆலோசகர்

தாயின் தொழில் : வங்கி ஊழியர்

தாயின் பெயர் : கலா சுரேந்திரன்

குடும்ப அங்கத்தவர் : நால்வர்

1.

2.

3.

4.

5.

6.

வினாத்தாள் 2

பம்பலம்பிடி நோக பாடசாலையில் நடைபெற்ற சிரமதானத்தில் பங்குபற்றிய மாணவர்களின் விபரம் கீழேயுள்ள அட்டவணையில் தரப்பட்டுள்ளது.

மாணவர்-கள்	தரம் 11	தரம் 10	தரம் 09	தரம் 08
ஆனி	35	55	45	50
பெண்	40	25	30	65

இந்தத் தரவுகளைப் பயன்படுத்தி, நூல் வரைபொன்று வரைக. வரைபு வரைவதற்குக் கீழுள்ள கட்டங்களில் ஒரு கட்டமானது 10 மாணவர்களைக் குறிக்கும்படியும், அதனுடன் பெண்களுக்கு (X) அடையாளமும் ஆண்களுக்கு (✓) அடையாளமும் இருக்க.

வகுப்புகள்	11	10	9	8
120				
110				
100				
90				
80				
70				
60				
50				
40				
30				
20				
10				
0				

1. சிரமதானத்தில் நான்கு வகுப்புகளிலும் ஈடுபட்ட பெண்பிள்ளைகளின் மொத்த எண்ணிக்கை யாது?




2. சிரமதானத்தில் மொத்தமாக ஈடுபட்ட ஆண்பிள்ளைகள் எத்தனை பேர்?

3. தரம் 8 இல் ஆண்களினதும், பெண்களினதும் எண்ணிக்கை சமமாக இருப்பதற்குப் பெண்களிலிருந்து எத்தனை பேர் சிரமதானம் செய்வதிலிருந்து நீக்க வேண்டும்?

4. பெண்களின் எண்ணிக்கையின் இரு மடங்கிலும் அதிகமான ஆண்கள் எந்த வகுப்பில் சிரமதானம் செய்துள்ளனர்?

5. இந்தச் சிரமதானத்தில் சமனான பிள்ளைகள் பங்கெடுக்கும் கொண்ட வகுப்புகள் யாவை?

6. பொருத்தமற்ற படத்தின் கீழ் கோட்டுக.





கரும்புலிகள் நாளை முன்னிட்டு சர்வதேச தமிழீழ மாணவர் பேரவையால் தேசிய ரீதியாக நடத்தப்பட்ட கவிதைப் போட்டியில் வெற்றிபெற்றவர்களுக்கான பரிசளிப்பு நிகழ்வில் - யாழ்.மாவட்ட மகளிர் அரசியற்பற்றுறையைச் சேர்ந்த பாடகர் தேசியக் கொடியேற்றுவதையும், நாடாளுமன்ற உறுப்பினர் பத்மினி சிதம்பரநாதன், யாழ்.மாவட்ட மகளிர் அரசியற்பற்றுறைப் பொறுப்பாளர் கலைவிழி ஆகியோர் சிறப்புரையாற்றுவதையும், கவிதைப் போட்டியில் வெற்றிபெற்றவருக்கான தங்கப்பதக்கத்தை யாழ்.மாவட்ட அரசியற்பற்றுறை துணைப் பொறுப்பாளர் கண்ணன் அணிவிப்பதையும், நிகழ்வில் கலந்து கொண்டோரையும் படங்களில் காணலாம்.

புங்குடுதீவு மக்களின் தேவைகள் குறித்து ரவிராஜ் எம்.பியுடன் கலந்துரையாடல்!

புங்குடுதீவு - புங்குடுதீவு பிரதேச மக்களின் அடிப்படைப் பிரச்சினைகள் தொடர்பாக ஆராயும் கலந்துரையாடல் கடந்த ஞாயிற்றுக்கிழமை மாலை 5.30 மணிக்கு புங்குடுதீவு தென்னிந்திய திருச்சபை மண்டபத்தில் புங்குடுதீவு கணேசா வித்தியாசாலை அதிபர் எஸ்.கே.சண்முகலிங்கம் தலைமையில் இடம்பெற்றது. இந்தக் கலந்துரையில் புங்குடுதீவு பிரதேச கடற்பொழில் சங்க, வர்த்தக சங்கப் பிரதிநிதிகள், வைத்தியசாலை அபிவிருத்திக் குழுவினர், பிரமுகர்கள், பொது மக்கள் எனப் பலர் கலந்து கொண்டு, நாடாளுமன்ற உறுப்பினர் ந.ரவிராஜ் உக்கு புங்குடுதீவின் தற்போதைய நிலைமைகள் தொடர்பா விரிவாக விளக்க

மளித்தனர். பெருமளவு மக்கள் கடந்த கால இடப்பெயர்வுகளின் பின்னர் மீண்டும் தற்போது மிளக்குடிய மர்ந்துள்ள நிலையில், அவர்களுக்கான மருத்துவ உதவி வழங்க வைத்தியசாலை வசதியில்லை, சீரான போக்குவரத்துக் கேற்ப வீதிகள் புனரமைக்கப்படவில்லை, மின்சார வசதிகளில்லை, குடிநீர் வசதியில்லை என்ற வகையில் 18 ஆம் நூற்றாண்டில்தான் தீவகம் நிற்கின்றது. இந்த நிலையில் மீண்டும் மக்கள் வசதிகளுள்ள இடம் நோக்கி இடம்பெயரும் நிலை ஏற்பட்டுள்ளது என மக்கள் பிரதிநிதிகள் எடுத்துக் கூறினர். இதேவேளை, இவற்றுக்கு பதிலளித்தும், நாட்டின் இன்

றைய அரசியல் நிலைமை தொடர்பாகவும் நாடாளுமன்ற உறுப்பினர் ரவிராஜ் இறுதியில் உரைநிகழ்த்தினார். இந்த அபிவிருத்தி தொடர்பான கலந்துரையாடலை தென்னிந்திய திருச்சபையின் புங்குடுதீவுப் பகுதி நிர்வாக உத்தியோகத்தர் அம்பலவாணர் ஏற்பாடு செய்திருந்தமை குறிப்பிடத்தக்கது. (113)

கிருப்து வருடங்களாக பாழடைந்திருந்த நவாலி கற்கேணி தும்புரவு பணி ஆரம்பம்

மாணிப்பாய் - நவாலி - வட்டுக்கோட்டை வீதி, சங்கரத்தை வெளியின் எல்லையில் அமைந்துள்ள நவாலி கற்கேணி கடந்த 20 வருடங்களாக சுத்தம்செய்யப்படாது பாழடைந்து காணப்பட்டது. கேணியின் சுற்றாடல் பகுதியும் பற்றைகள் வளர்ந்து கவனிப்பாரற்கு, தூர்ந்துபோகும் நிலையில் இருப்பதை அந்தப்பகுதி சமூக அமைப்புகளும், பொது நலன் விரும்பிகளும் மாணிப்பாய் பிரதேச சபையின் செயலாளர் மேரி ஜோசப் சாந்தசீலனின் கவனத்துக்கு கொண்டு

வந்ததற்கு அமைய அதைத் தும்புரவு செய்ய நடவடிக்கை எடுக்கப்பட்டுள்ளது. இதன்படி மாணிப்பாய் பிரதேச சபையின் தலைமை அலுவலகங்கள் மற்றும் உப அலுவலகங்களின் சுகாதாரத் தொழிலாளர்கள் அனைவரையும், முழு வேலைத்திட்டத்தில் தொடர்ச்சியாக ஈடுபடுத்திக் கேணியில் தேங்கியுள்ள கழிவுநீர் முதலில் அகற்றப்பட்டதுடன், தற்போது சேறு அகற்றும் பணி பிரதேச சபையின் உத்தியோகத்தர் எஸ். ஸ்ரீரங்கன் தலைமையில் நடைபெறவிருக்கிறது. (100)

கணவனால் கைவிடப்பட்ட பெண்களுக்கு உதவித் திட்டம்

சதுமலை - சமுர்த்தி அதிகார சபையின்-சமுர்த்தி மகளிர் உதவித் திட்டம் **இந்து மாநாடு** யாழ்ப்பாணம் - அகில இலங்கை இந்து மாமன்றமும், யாழ்.தேசிய கல்வியியற் கல்லூரியும் இணைந்து நடத்தும் இந்து மாநாடு எதிர்பாரும் 15, 16, 17 ஆம் திகதிகளில் யாழ்.தேசிய கல்வியியற் கல்லூரி வளாகத்தில் நடைபெறவுள்ளது. யாழ்.தேசிய கல்வியியற் கல்லூரி - கோப்பாய் ஆசிரிய கலாசாலை என்பவற்றின் ஆசிரிய மாணவர்களையும், யாழ்.பல்கலைக்கழக மாணவர்களையும் மையமாகக்கொண்டு நடைபெறவுள்ள இந்த மாநாடு இலங்கையில் இந்து சமயம் என்ற தொனிப்பொருளில் நடைபெறவுள்ளது. இந்த மாநாட்டில் கலந்து கொள்ளும் பேராளர்கள் பதிவுக் கட்டணமாக 250 ரூபாவைக் காசோலையாகவோ அல்லது காசுக்கட்டளையாகவோ - அகில இலங்கை இந்து மாமன்றம், கொழும்பு என்ற முகவரிக்கு அனுப்பிவைக்குமாறு கேட்கப்பட்டுள்ளனர்.

தின் கீழ் கணவனால் கைவிடப்பட்ட பெண்களுக்கென அபிவிருத்தி வேலைத் திட்டங்கள் மேற்கொள்ளப்பட்டுள்ளன. பிரதேச செயலர் பிரிவு ரீதியாகக் கணவரை விட்டுப் பிரிந்து வாழும் பெண்களின் விபரங்களைச் சமுர்த்தி அபிவிருத்தி உத்தியோகத்தர்கள் திரட்டி வருகின்றனர். எனவே, கணவனால் கைவிடப்பட்ட பெண்கள் தத்தமது பிரிவு சமுர்த்தி உத்தியோகத்தரிடம் விபரங்களைப் பதிவு செய்யலாம் எனத் தெரிவிக்கப்பட்டுள்ளது. (44)

கலந்துரையாடல் சாவகச்சேரி - சாவகச்சேரி நகரசபை எல்லைக்குட்பட்ட தொழில் நிலையங்களுக்கான சூழல் பாதுகாப்புத் தொடர்பான கலந்துரையாடல், நாளை காலை 10 மணிக்கு நகரசபை மண்டபத்தில் நடைபெறவுள்ளது. எனவே, சுற்றுச்சூழல் பாதுகாப்பு அலுவலகங்கள் மற்றும் தொழில் நிலையங்களைச் சேர்ந்தோரை இந்தக் கலந்துரையாடலில் கலந்துகொள்ளுமாறு, நகரசபை செயலாளர் திருமதி கு. அறுமுகம் கேட்டுள்ளார். (29)

'வெளிச்சம்' இதழ் வெளியாகியுள்ளது

யாழ்ப்பாணம் - விடுதலைப் புலிகள் கலை பண்பாட்டுக் கழகத்தின் வெளியீடான 'வெளிச்சம்' சஞ்சிகையின் 91 ஆவது (ஏப்ரல் - மே) இதழ் வெளிவந்திருக்கிறது. இந்த இதழில் தமிழீழ தேசியத் தலைவரின் கருத்துரையுடன், மாலிகா, புதுவை இரத்தினதுரை, த.ஜெயசீலன், வேல்.லவன், வி.குணபாலா, வேலணையூர் சுரேஷ், க.சந்திரா, வேற்கேணியன், துவாரகன் ஆகியோரின் கவிதைகளும், முத்து இராதாகிருஷ்ணன், செ.யோகநாதன், தாட்சாயணி ஆகியோரின் சிறுகதைகளும் இடம்பெற்றிருக்கின்றன.

இவற்றுடன் பேராசிரியர் கா.சிவத்தம்பி, தி.திருக்குமரன், தூயவன், யதிந்திரா, அ.அன்ரனி, ஆகியோரது கட்டுரைகளும் - ஞானரதனின் தொடர் கட்டுரையும் - கவிஞர் சு.வில்வரெத்தினத்தின் நேர்காணலும், மாமனிதர் டி.சிவராம், நாட்டுப்பற்றாளர் செம்பியன் செல்வன், பேராசிரியர் சிவஞானசுந்தரம் (நந்தி), சோகசோபித சொர்ணக் கவிக்குயில் இரத்தினம் ஆகியோருக்கான அஞ்சலிகள், குறிப்புகள், புதிய வரவுகள், இன்னும் பலவும் தாங்கி வெளிவந்துள்ளது.

மருத்துவபீட உள்ளகக் கலையரங்கின் நிர்மாணப் பணிகளை பூர்த்திசெய்யக்கோரி மாணவர்கள் அமைதிவழிப் போராட்டம்!

யாழ்ப்பாணம் - யாழ். பல்கலைக்கழக மருத்துவ பீடத்தின் உள்ளகக் கலையரங்கின் நிர்மாணப் பணிகளை உடன்பூர்த்தி செய்யுமாறு கோரிக்கை விடுத்து, மருத்துவ

பீட மாணவர் ஒன்றியம் இன்று அமைதிவழிப் போராட்டம் ஒன்றை நடத்தவுள்ளது. மருத்துவபீட உள்ளகக் கலையரங்கை நிர்மாணிக்கும் வேலை 17 வருடங்களின் முன்னர் ஆரம்பிக்கப்பட்டபோதும், இதுவரை இந்தப் பணிகள் பூர்த்தியடையவில்லை. கடந்த 10 வருடங்களாக எந்த நிர்மாணப் பணிகளும் நடைபெறவில்லை. இதனால், பல்கலைக்கழக கலையரங்கின் நிர்மாணப் பணிக்கு ஒதுக்கப்பட்ட நிதி எதிர்வரும் ஓகஸ்ட் மாதமளவில் மீண்டும் திறைசேரிக்குத் திரும்பிச் செல்லவுள்ளது. இது

னால் வடக்கு - கிழக்கு மாணவர்களுக்கே பாதிப்பு ஏற்படவுள்ளது. எனவே, பல்கலைக்கழக துணைவேந்தர் மற்றும் அவர் சார்ந்த நிர்வாகத்தின் அசமந்தப் போக்கைக் கண்டித்து, இரண்டு மணிநேரம் துணைவேந்தரின் அலுவலகத்தின் முன் அமைதிவழிப் போராட்டம் நடத்தப்படவுள்ளது. இந்தப் போராட்டத்திற்குத் தீர்வு கிடைக்காவிடில், தமது போராட்டத்தை விஸ்தரிக்க நேரிடும் என்றும் மருத்துவ பீட மாணவர் ஒன்றியம் அறிவித்துள்ளது.

தரம் ஒன்றுக்கு மாணவர் அனுமதி இம்மாத இறுதிக்குள் விண்ணப்பங்களை அனுப்புமாறு கல்வியமைச்சு கோரிக்கை!

கொழும்பு - அரசாங்க பாடசாலைகளில் 2006 ஆம் ஆண்டில் தரம் ஒன்றில் மாணவர்களை இணைத்துக் கொள்வதற்கு, இந்தமாத இறுதிக்குள் உரிய பாடசாலைக்குக் கிடைக்கக்கூடிய வகையில் விண்ணப்பங்களை அனுப்பிவைக்குமாறு கல்வி அமைச்சு கோரியுள்ளது. விண்ணப்பப்படிவத்துடன் சுயமுகவரியிட்ட முத்திரை ஒட்டிய கடித உறை ஒன்றையும் இணைத்து, பதிவுத் தபால்மூலம் அனுப்பிவைக்குமாறு அறிவுறுத்தப்பட்டுள்ளது. எதிர்வரும் ஜனவரி மாதம் 31 ஆம் திகதி ஐந்து வயதைப் பூர்த்திசெய்திருக்கும் குழந்தைகள் சார்பிலேயே விண்ணப்பங்களை அனுப்பமுடியும். ஒவ்வொரு பாடசாலையிலும் அனுமதிக்கக்கூடிய மொத்த மாணவர் தொகையில், அந்தப்

பாடசாலைச் சூழலைச் சேர்ந்த பிரதான குடியிருப்பாளர்களது பிள்ளைகள் 40 வீதம் வரையிலும், குறித்த பாடசாலையினது பழைய மாணவர்களது பிள்ளைகளுக்கு 25 சதவீதம் வரையிலும் - சகோதர, சகோதரிகள் படிக்கும் பாடசாலை என்ற அடிப்படையில் 15 சதவீதமும், இடமாற்றம் பெற்று வருகைத்தந்த அரசு ஊழியர்களது பிள்ளைகள் என்ற வகையில் 7 சதவீதமும், கல்விசார் பணியாளர் என்ற அடிப்படையில் 4 சதவீதமும், வெளிநாட்டிலிருந்து வந்த குடும்பப் பிள்ளைகள் என்ற வகையில் 2 சதவீதமும், பிரதம குடியிருப்பாளர் தவிர்ந்த குடியிருப்பாளர்களது பிள்ளைகள் என்ற அடிப்படையில் 7 சதவீதமும் ஒதுக்கீடு செய்யப்பட்டு, அனுமதி வழங்கப்படும் எனவும் கல்வி அமைச்சு அறிவித்துள்ளது. (31)

நவநாள் கொண்டாட்டம்

கொக்குவில் - புல்லாவெளி புனித செபஸ்தியார் தேவாலய நவநாள் விழாக்கள், இன்று மாலை 5 மணிக்கு கொடியேற்றத்துடன் ஆரம்பமாகி நடைபெறவிருக்கிறது. நாளை மறுதினம் வியாழக் கிழமை மாலை 5.30 மணிக்கு

நற்பிரசாத ஆராதனையும், பெணியும் நிகழும். மறுநாள் வெள்ளிக்கிழமை காலை 6.30 மணிக்கு திருநாள் திருப்பலியும், திருச்சொரூப பவனியும் நடைபெறும். திருநாள் திருப்பலிகளை அருட்தந்தை அன்ரனிதாஸ் அடிகள் ஒப்புதல் அளிப்பார். (206)

இனிய பிறந்தநாள் வாழ்த்துக்கள்

அகவை ஒன்று



பெயர் : ர.ஹரிவக்ஷன்
முகவரி : யாழ்ப்பாணம்.

அகவை ஒன்பது



பெயர் : ப.தாரகா
முகவரி : அல்வாம்.

வாய்க் வளமுடன்

சீரான பெயர் : _____
முகவரி : _____
பிறந்த ஆண்டு : _____
கல்பண்கள், பத்திரம், புனைப்பாடும் இதழ் உன் கிணைக்கப்பட்டுள்ளது.

பெற்றோர் ஒப்பம்

தமிழர் புனர்வாழ்வுக் கழகத்துக்கு எதிரான கெடுபிடிகளை படையினர் கைவிட வேண்டும்

அரச சார்பற்ற நிறுவனங்களின் இணையம் தெரிவிப்பு

கிளிநொச்சி
தமிழர் புனர்வாழ்வுக் கழகம் மீதான கெடுபிடிகளை அரசு படையினர் கைவிட்டு அதன் மனிதாபிமானப் பணிகளுக்கு ஒத்துழைப்பு நல்கவேண்டுமென, கிளிநொச்சி மாவட்ட அரசு சார்பற்ற நிறுவனங்களின் இணையம் வெளியிட்டுள்ள அறிக்கையில் தெரிவிக்கப்பட்டுள்ளது.

இந்த அறிக்கையில் மேலும் தெரிவிக்கப்பட்டுள்ளதாவது: - தமிழர் புனர்வாழ்வுக்கழகம் ஒரு அரசுசார்பற்ற மனிதநேய அமைப்பாகும். நீண்ட காலப் போராட்டங்களாலும், இயற்கை அனர்த்தங்களாலும் பாரிய உயிரிழப்புகளுக்கு மத்தியில் தங்களுடைய வாழ்வாதாரங்களை இழந்து, இடப்பெயர்வையே வாழ்வாக்கி வாழ்ந்துவரும் மக்கள் மத்தியில் - கடந்த இருபது வருட காலமாக தமிழர் புனர்வாழ்வுக்கழகம் முன்னெடுத்து வருகின்ற மனிதநேயப் பணிகளுக்காக சர்வதேச அளவிலே தன்னை இனங்காட்டி நிற்பது அனைவரும் அறிந்ததே.

தமிழர் புனர்வாழ்வுக் கழகத்தின் பணியாளர்களை படையினர் சந்தேகத்துக்கிடமான முறையில் நோக்குவதும், மக்களுக்காக கொண்டு செல்லப்படும் பொருட்களைத் தடைசெய்து காலதாமதப்படுத்துவதும், அவற்றைப் பயன்படுத்த முடியாதவாறு கொண்டு செல்லப்படும் பொருட்களையும், தமிழர் புனர்வாழ்வுக்கழகப் பணியாளர்களை அச்சுறுத்தி வருவதும் அடிப்படை மனித உரிமை மீறல்களாகவே நாம் கருதுகிறோம்.

சுனாமி அனர்த்தத்தால் பாதிக்கப்பட்ட மக்களுக்காக தமிழர் புனர்வாழ்வுக் கழகம் - அண்மையில் கொழும்பிலிருந்து எடுத்துவந்த மருந்துப் பொருட்கள், மருத்துவ உபகரணங்கள் உட்பட ஏனைய அத்தியாவசிய

பொருட்களைக் கொண்ட பொதிகளில் விமானங்களுக்குரிய உதிரிப் பாகங்கள், இராணுவ உபகரணங்கள் இருப்பதாகக் கூறி சந்தேகித்த படையினர், அவற்றைத் தொடர்ந்து கொண்டு செல்ல அனுமதிக்காது ஒழிந்த தடை முகாமில் தடுத்து வைத்திருந்தனர்.

தற்போது அந்தப் பொதிகளினால் சந்தேகிக்கப்பட்டவாறு தடைசெய்யப்பட்ட பொருட்கள் எவையும் இல்லையென உயர்மட்டங்கள் உறுதிப்படுத்தியதையடுத்து மீளவும் அந்தப் பொருட்களைக் கொண்டு செல்வதற்குப் படையினர் அனுமதித்துள்ள போதிலும், அவற்றில் பெரும்பாலானவை உபயோகிக்க முடியாத அளவிற்கு பழுதடைந்தும், காலாவதியானவையாகவுமே காணப்படுகின்றன.

அந்தப் பொதிகளின் சந்தேகத்துக்கிடமான பொருட்கள் எவையும் இல்லையென பல தடவைகள் படையினரிடம் எடுத்து விளக்கியிருந்தபோதிலும், படையினர் அதனைத் தெரிந்திருந்தும் பொருட்படுத்தாது தொடர்ந்தும் அந்தப் பொருட்களைத் தடுத்து வைத்தது மட்டுமன்றி, அந்தக் காலப்பகுதிக்குள் தமிழர் புனர்வாழ்வுக்கழகத்துக்குக் களங்கத்தை ஏற்படுத்தும் வகையில், தடை செய்யப்பட்ட பொருட்கள் கொண்டு வரப்பட்டதாக உண்மைக்கு மாறான பரப்புரைகளை ஊடகங்கள் வாயிலாகத் திட்டமிட்டவாறு மேற்கொள்ளப்பட்டிருந்ததை நாம் மிகுந்த கவலையுடன் கண்டிக்கிறோம்.

சர்வதேச முறைமைகளுக்கமைய ஒரு நாட்டில் போர் அனர்த்தமோ, இயற்கை அனர்த்தமோ அல்லது வேறு பாதிப்புக்களோ நிகழ்ந்து விட்டால் மனிதநேயப் பணிகளை முன்

னெடுத்து வருகின்ற அமைப்புகளுக்கு ஒத்துழைப்புகளை வழங்க வேண்டிய தார்மிகப் பொறுப்பு அந்த நாட்டு அரசையும் அதன் அரசு படையினரையும் சார்ந்து காணப்படும்.

ஆகவே இலங்கையின் சட்ட திட்டங்களுக்கும், நிர்வாக நடைமுறை ஒழுங்கு விதிகளுக்கமைவாகப் பதிவு செய்யப்பட்ட தமிழர் புனர்வாழ்வுக்கழகம் இன, மத, மொழியென்ற பேதங்களுக்கு அப்பால் இரண்டு தசாப்தகாலங்களாக மக்களுக்காகப் பணியாற்றிவரும் ஒரு மனிதநேய அமைப்பு என்பதை நன்கு தெரிந்து கொண்டு, சில விஷயங்களிடமிருந்து கிடைக்கப்பெறுகின்ற பொய்யான தகவல்களைக் கொண்டோ அல்லது திட்டமிட்டோ சந்தேகிப்பதும், கெடுபிடிகளை ஏற்படுத்தி வருவதும், தமிழர் புனர்வாழ்வுக்கழகத்தின் அலுவலகங்கள் மீது இனங்காணப்பட முடியாத வர்களால் தாக்குதல்கள் மேற்கொள்ளப்படுகின்ற வேளைகளில் நடவடிக்கைகளை மேற்கொள்ளாமல் விடுவதும் எமக்கு ஏமாற்றத்துடன் கூடிய கவலையை ஏற்படுத்தி வருகின்றன.

எனவே தொடர்ந்து இது போன்ற கெடுபிடிகள் இடம்பெறாதவாறு பாதிக்கப்பட்ட மக்களுக்காகக் கொண்டு செல்லப்படுகின்ற பொருட்களுக்கும், மக்கள் மத்தியில் முன்னெடுக்கப்பட்டு வருகின்ற வேலைத் திட்டச் செயற்பாடுகளுக்கும் எந்த வகையிலும், எவராலும் தடைகள், குந்தகங்கள் ஏற்படாது என்பதனை இலங்கை அரசும், அதன் படையினரும் உறுதிப்படுத்துவதுடன் பூரண ஒத்துழைப்புகளையும் வழங்க வேண்டுமென அந்த அறிக்கையில் தெரிவிக்கப்பட்டுள்ளது.

மன்னார் - நானாட்டான் பிரதேசத்தில் உலக வங்கியின் 32 வீடுகள் அமைப்பு

மன்னார்


மன்னார்-நானாட்டான் பிரதேச செயலர் பிரிவிலுள்ள 4 கிராமங்களில் உலக வங்கியின் நிதியுதவித் திட்டத்தின் கீழ், 32 வீடுகள் புதிதாக நிர்மாணிக்கப்பட்டுள்ளதுடன், பாதிக்கப்பட்ட 9 வீடுகளில் புனரமைப்புப் பணிகளும் மேற்கொள்ளப்பட்டுள்ளன.

இந்த வீடுகள் அமைக்கப்படவுள்ள இடங்களைப் பார்வையிடுவதற்காக உலக வங்கியின் திட்டப் பிரதிநிதிகள் கொண்ட குழு அண்மையில் மன்னாருக்கு விஜயம் செய்தமை குறிப்பிடத்தக்கது.

இந்த வீடுகள் ஒவ்வொன்றும் தலா 2 1/2 லட்சம் ரூபா செலவில் 500 சதுர அடி கொண்டதாக அமைக்கப்படவுள்ளன.

இதனைத் தவிர இந்தப் பிரதேசத்தில் சோஆ நிறுவனம் அளவத்தை ரகூல், புதுவெளி ஆகிய இரு கிராமங்களிலும் 43 வீடுகளைக் கட்டிக் கொடுக்க நடவடிக்கை எடுத்துள்ளது.

இந்த வீடுகள் ஒவ்வொன்றும் 400 சதுர அடியில் 1 1/2 லட்சம் ரூபா செலவில் நிர்மாணிக்கப்படவுள்ளன.



ஜூலை - 06

- 1945 : கிறிஸ்தவ மத சீர்திருத்தவாதியும், தேவாலயங்களின் சீர்திருத்தத்துக்குப் பாடுபட்டவருமான ஜேர்மனியைச் சேர்ந்த ஜோன்ஹேஸ் குனியக்காரர் எனக் குற்றஞ் சாட்டப்பட்டு உயிரோடு எரிக்கப்பட்டார்.
- 1799 : பண்டைய எகிப்து நாட்டின் சித்திர வடிவக் கல் எழுத்துக்களைப் படித்துத் தெரிந்து கொள்ள உதவும் திறவுகோலாகப் பயன்பட்ட ரோஸ்ட்டா என்ற கல், ரைல் நதி, கடலில் கலக்கும் இடத்திற்கு அருகில் கண்டுபிடிக்கப்பட்டது.
- 1882 : செய்திப் பத்திரிகைகளில் வரி விளம்பரங்களுக்கு, விளம்பர இலக்கம் கொடுக்கும் முறையை டெய்லி ரெலிகிராப் என்ற பத்திரிகை முதன் முதலாக அறிமுகப்படுத்தியது.
- 1885 : விசர்நாய் கடித்த ஒன்பது வயதுடைய ஜோசப் மிஸ்ட்டர் என்ற சிறுவனுக்கு முதன்முதலாக விசர்நாய்கடி தடுப்பூசி மருந்தை லூயிஸ் பாஸ்டர் கொடுத்தார். சிறுவன் பிழைத்துக் கொண்டான்.
- 1889 : ஒளிப்படம் பதிக்கப்பட்ட முதலாவது வாழ்த்து அட்டை ஜேர்மனியில் வெளியிடப்பட்டது. ஜேர்மனியிலுள்ள ஒரு ஏரியின் படம் இதில் பதிக்கப்பட்டிருந்தது.
- 1907 : இங்கிலாந்தில் புருக்லாண்ட் நகரில் மோட்டார் கார் பந்தயத்துக்கான பந்தயத்திடல் திறந்து வைக்கப்பட்டது.
- 1923 : ரஷ்ய சாம்ராஜ்யம் சோவியத் சோஷலிசக் குடியரசுகள் ஒன்றியம் எனப் பெயர் மாற்றம் செய்து கொண்டது. இந்த ஒன்றியத்தில் ரஷ்யா, உக்ரைன், ஜோர்ஜியா, ஆர்மீனியா, அஸர்பைஜான் ஆகிய நாடுகள் அடங்கின. இதற்கான உடன்பாடு 1922 டிசம்பரில் காணப்பட்டிருந்தது.
- 1928 : அமெரிக்காவில் மேற்கு நெபிராஸ்காவில் பார்ட்டர் என்ற இடத்தில் மிகப் பெரிய ஆலங்கட்டி மழை பெய்தது. ஒவ்வொரு ஆலங்கட்டியும் 42.5 செ. மீ. பருமனும், 8 கிலோ எடையும் கொண்டதாக இருந்தது.
- ★ : நியூயோர்க் நகரில் ஸ்ரண்ட் திரை அரங்கில் உலகின் முதலாவது பேசும் திரைப்படம் திரையிடப்பட்டது.
- 1941 : ஹிட்லரின் அரசு, யூதர்களை அடியோடு அழிக்கும் இறுதித் தீர்வு என்ற முடிவை எடுத்தது.
- 1945 : ஜேர்மனியிலிருந்து 400 தலைசிறந்த விஞ்ஞானிகளைத் தமது நாட்டுக்குக் கொண்டு செல்ல அமெரிக்க படைத் தளபதிகள் முடிவு செய்தனர்.
- 1964 : நியாலாலாண்ட் விடுதலை அடைந்தது. தனது பெயரை அது மாலாவி என மாற்றிக் கொண்டது.
- 1966 : மாலாவி குடியரசு நாடாகியது.
- ★ : புகைப்படச் சுருளையும், பொலியெஸ்ட்டர் இழையையும் கண்டுபிடித்துத் தந்த விஞ்ஞானியான பிரிட்டனைச் சேர்ந்த ஜோன் ரெக்ஸ் வின்ஸ்டீட் மரணமானார்.
- 1991 : தவில்மேதை என்.ஆர். சின்னராசா காலமானார்.
- 1992 : தமிழரசுக் கட்சி நடத்திய சுதந்திரப் பத்திரிகையின் ஆசிரியராக இருந்து மக்களுக்கு தமிழ் உணர்வை ஊட்டிய தேச பக்தர் கோவை மகேசன் காலமானார்.
- ★ : கெமரூன் சுதந்திரநினைம்.
- ★ : உலக தொற்றுநோய் தடுப்பு நினைம்.

ஆழியவளை சி. சி. த. க. பாடசாலைக்கு நீரந்தர காணியை ஒதுக்குவதில் தாமதம்!

ஆழியவளை
சுனாமி அனர்த்தத்தால் முற்றாகச் சேதமடைந்த ஆழியவளை சி. சி. த. க. வித்தியாலயத்திற்கு நீரந்தரக் கட்டடத்தை புதிய இடத்தில் அமைத்துக் கொடுப்பதற்கான ஜப்பானின் ஜெய்கா நிறுவனம் பெருந்தொகைப் பணத்தை ஒதுக்கியுள்ள போதும், பாடசாலை அமைப்பதற்குரிய காணியின் வரைபடம் இன்னமும் அந்நிறுவனத்திடம் வழங்கப்படாமையால், நீரந்தரக் கட்டடம் அமைக்கும் பணி தாமதமாவதாகத் தெரிய வருகிறது.

பாடசாலை அமைவதற்கான காணியின் வரைபடத்தை உடனடியாக அனுப்பிவைக்குமாறு அந்த நிறுவனம் வடமராட்சி வலயக் கல்விப் பணிப்பாளரை பல தடவை கோரியுள்ளதாகவும் தெரியவருகிறது.

இந்தப் பாடசாலை அமைவதற்குரிய வரைபடம் இரண்டு தடவைகள் தயாரிக்கப்பட்டதாகவும், ஆனால் நீண்டகால தூர நோக்குடன்-பாடசாலை அமைய வேண்டிய இடத்தில் காணியை ஒதுக்கப்படவில்லை என பாடசாலைச் சமூகத்தினரால் சுட்டிக்

காட்டியதையடுத்து, வரைபடம் தயாரிப்பதற்கான நடவடிக்கை மறுபடியும் தடைபெற்று வருவதாகத் தெரிவிக்கப்படுகிறது.

எனவே மேலும் காலம் தாழ்த்தாது இந்தப் பாடசாலையின் எதிர்கால நலனை முன்னிட்டு, பொதுவான உரிய இடத்தில் காணியைத் தெரிவு செய்வதற்குரிய நடவடிக்கையை விரைவாக எடுக்குமாறு பாடசாலைச் சமூகம் மருந்தக் கேணி உதவி அரசாங்க அதிகாரிகளை விடுத்துள்ளது. (122)

குருகுல, காந்திசேவா நிலையச் சிறுவர்களால் கிளிநொச்சி வைத்தியசாலையில் சிரமதானம்



கிளிநொச்சி
தமிழர் புனர்வாழ்வுக்கழகத்தின் நிர்வாக அனுசரணையின் கீழ் நிர்வகிக்கப்பட்டுவரும் ஜெயந்திரகர் குருகுலம் இல்லச் சிறுவர்களும், உருத்திரபுரம் காந்தி சேவாசங்க நிலையச் சிறுவர்களும் இணைந்து கிளிநொச்சி மாவட்ட வைத்தியசாலை வளரகத்தில்

சிரமதானப் பணிகளை மேற்கொண்டுள்ளனர்.

இந்த சிரமதானப்பணி நேற்று முன்தினம் காலை 9.30 மணியளவில் கிளிநொச்சி மாவட்ட வைத்தியசாலை நிர்வாகத்தினரின் ஒத்துழைப்பினாலும், அனுசரணையுடனும் மேற்கொள்ளப்பட்ட இந்த சிரமதானப்பணி முற்பகல் 11.45 மணிவரை நீடித்தது.

சிறுவர்களின் வேண்டுகோள்களைக் கிணங்கவும், சிறுவர்கள் மத்தியில் பொதுச் சேவை மனப்பான்மையை மேலும் விருத்தி செய்யும் நோக்குடனும், சமூகத்தில் ஒரு பரஸ்பர புரிந்துணர்வுகளை ஏற்படுத்தும் நோக்கிலும் இந்தச் சிரமதானப் பணிகளில் இந்த இரு இல்லச் சிறுவர்களும் ஈடுபடுத்தப்பட்டிருந்தமை குறிப்பிடத்தக்கது.

ஈழநாடு

267, Navalar Road, Jaffna.
T.P. - 021-2225107 www.eezhanaadu.com

சின்தனைக்கு

செவிகைப்பச் சொல்பொறுக்கும் பண்புடை வேந்தன்
கவிகைக்கீழ்த் தங்கும் உலகு. திருக்குறள்

நமது நோக்கு

**தாமதித்து எடுக்கும் முடிவு
நெருக்கடிக்குத் தீர்வாகாது...**

அரசுக்கும் விடுதலைப் புலிகளும் இடையே தற்போது ஏற்பட்டுள்ள நெருக்கடி நிலைக்கு அரசு தரப்பிடமிருந்து கிடைக்கவேண்டிய தீர்க்கமானதும், அவசரமானதும், நியாயத்தன்மை கொண்டதுமான பதிலைப் பெற்றுக்கொள்வதன் மூலம், அமைதியான - சமாதான சூழலை எந்த வகையிலும் பாதிக்காத தீர்வொன்றைக் காண சமாதான நடவடிக்கைகளுக்கான நோர்வே அலுவலகமையாளர் கடுமையாக முயற்சித்து வருகின்ற போதிலும், இன்னமும் அது குறித்து நம்பிக்கை தரும் சமீக்கைகள் எதுவும் தென்படுவதாக இல்லை.

இந்த இக்கட்டான நிலைக்கு ஒரு முடிவுகட்டும் நோக்குடன் போர் நிறுத்தக் கண்காணிப்புக்குழுவின் தலைவர் ஹக்ரப் ஹொக்லண்ட் அவர்கள் - நேற்று முன்தினம் பாதுகாப்பு அமைச்சின் செயலாளர் மேஜர் ஜெனரல் அசோக ஜெயவர்தனவைச் சந்தித்துப் பேசிய பேச்சுக்களின் முடிவில் ஆக்கபூர்வமான முடிவெதனையும் பெற்றுக்கொள்ள முடியாது போயுள்ளது.

விடுதலைப் புலிகள் விதித்துள்ள கடுவாரகால காலக் கெடுவானது மிகவும் சாதாரணமான ஒன்றல்ல. அதனை அரசு பொறுப்புணர்வுடன் பரிசீலித்து, அவர்களின் கோரிக்கையின் பக்கமுள்ள நியாயத்தன்மையையும், புரிந்துணர்வு மற்றும் போர் நிறுத்த உடன்பாட்டின் விதிகளைக் கவனத்தில் கொண்டு விரைவாக முடிவொன்றை எடுக்கவேண்டியது மிக மிக அவசியமாகும். இல்லையேல், மற்றொரு வரலாற்றுக் கவனச் செய்தி குற்றத்திற்கு அரசு பொறுப்பேற்கவேண்டி நேரமும்.

போர் நிறுத்த உடன்பாட்டு விதிமுறைகளின் அடிப்படையிலே விடுதலைப் புலிகளின் பாதுகாப்புக்கான உத்தரவாதத்தை அரசு வழங்கவேண்டிய அவசியமுள்ளதே தவிர, புலிகளின் வேண்டுகோளின் அடிப்படையில்லா என்பது கவனத்தில் கொள்ளவேண்டிய விடயமாகும்.

புலிகளின் பிரயாணம் மற்றும் இயல்பான - நடமாட்டத்திற்கான பாதுகாப்பினை புரிந்துணர்வு உடன்பாட்டின் அடிப்படையில் வழங்க மறுப்பதோ, பின்னடிப்பதோ, காலங்க கடத்துவதோ மீண்டும் ஒரு யுத்தத்திற்கான சூழலை அரசு ஏற்படுத்த விரும்புகின்றதென்பதன் அறிகுறியாகவே கருத முடியும்.

இது தொடர்பாக முன்னாள் அமைச்சரும் ஐக்கிய தேசியக் கட்சியின் முக்கியஸ்தருமான டொக்டர் ராஜீவ் சேனாரத்ன கூறுவதை இங்கே குறிப்பிடுதல் பொருத்தமானதாகும். 'அண்மைக்காலமாக இடம்பெற்றுவரும் சம்பவங்களால் புலிகள் அரசின் மீது சந்தேகம் கொள்ளத் தொடங்கியுள்ளனர். இந்த நம்பிக்கையினங்களைக் களைந்து - அவர்களுடனான புரிந்துணர்வை இறுக்கமாக்கும் வகையில் அரசு நடவடிக்கையை எடுக்கவேண்டும். புலிகளால் முன்வைக்கப்படும் சந்தேகங்கள் மற்றும் குற்றச்சாட்டுக்களில் நியாயம் கிடைக்கவே செய்கிறது. அரசு இவற்றை ஒருபோதும் உதாசீனம் செய்துவிட்டு முடியாது' என்று கூறும் ராஜீவ் - இதனை எந்த நோக்கில் கூறியிருந்தாலும் கூட, ஒரு எதிர்க்கட்சி பிரமுகரின் தமக்குச் சாதகமற்ற கருத்தாக அரசு தரப்பு கருதி ஒதுக்கி விடமுடியாது.

மீண்டும் போர் முண்டு இந்த நாடு யுத்தத்தின் பேரழிவுக்குள் சிக்க நாசமாவதை அரசு விரும்பினால் மட்டுமே புலிகளின் காலக்கெடுவை உதாசீனம் செய்து நிராகரிக்க முடியும். அரசு பேரினவாதிகளையும், சமாதான எதிர்ப்பாளர்களையும், படைத்தரப்பில் உள்ள போர் வெறியாளர்களையும் மட்டுமே திருப்திப்படுத்தும் நோக்குடன் அல்லது அவர்களுக்குப் பயப்படுத்தும் தன்மையுடன் செயற்பட்டு இந்த விடயத்தில் புரிந்துணர்வு உடன்பாட்டிற்கு முரணான வகையில் இயங்க முடிவெடுக்குமேயானால் - சமாதானத்திற்காக கிடைத்த கடைசி வாய்ப்பையும் கைநழுவ விட்ட பழிக்கு ஆளாக வேண்டி நேரமும் என்பதை நாம் மட்டும் கூறவில்லை. சமாதானத்தையும், அமைதியையும் நேசிக்கும் சகல தரப்பினரமே அறிவுறுத்திக்கூற ஆரம்பித்துவிட்டார்கள்.

உண்மையில் தென்பகுதி அரசியல் - ஸ்திரத்தன்மையை கிறிஸ்து போர்னவாதிகள் முழுக்கக் கூத்தடிக்கும் சுயநல - ஜனநாயகவிரோத சேற்றுக்குள் வழுக்கி வீழத் தொடங்கியுள்ள சூழலில், அதனை அதிலிருந்து மீட்கும் பொறுப்பினை அரசும் ஜனாதிபதியும் மறந்து மெளனம் சாதிப்பதும், பொருத்தமான முடிவெடுத்து உறுதியுடன் செயற்பட காலம்தாழ்த்துவதும், அவர்களின் சுயமிறுத்து போகும் நிலையினை தெள்ளத்தெள்ளவாக்குகின்றது. ஒருபுறம் கையெழுத்தான பொதுக்கட்டமைப்பு உடன்பாட்டின் அடிப்படையில் - அக்கட்டமைப்பு செயற்பட ஆக்கபூர்வமாக எதனையும் துரிதமாக அரசு செய்த தயங்கும் நிலையில், அரசுக்கு எதிரான சக்திகளை முறியடிக்கும் வலுவற்ற ஜனாதிபதியின் நிறைவேற்று அதிபரப்பால் கூட கேள்விக்குறியாகப் போயுள்ளதால், விடுதலைப் புலிகளின் காலக்கெடு குறித்து அவரால் சுயமாகவும், தீர்க்கமாகவும் முடிவெடுக்கமுடியாமல் உள்ளது என்றே கூறவேண்டும்.

இத்தகைய சூழலில் தடுமாறும் ஜனாதிபதியும், தள்ளாடும் அரசும் - நாட்டையும் தடுமாறவும், தள்ளாடவும் வைக்கும் நோக்குடன் முக்கியமான பிரச்சினைகளில் கூட முடிவெடுக்காது காலம் கடத்துகிறார்களா? என்ற சந்தேகம் எழுவதும் தவிர்க்கமுடியாத ஒன்றாகவே உள்ளது.

தாமதித்து எடுக்கப்படும் இத்தகைய முடிவுகள் பிரச்சினைகளை மேலும் சிக்கலாக்கி, நெருக்கடிகளை அதிகரிக்க வைக்கவே உதவும் என்பதை எச்சரிக்கை செய்து கூற வேண்டியதும் அவசியமேயாகும்.

நாடும் நட்பும்

பிரச்சினை முடிந்தது என்று நினைத்தால்
புது புத்தாகப் பிரச்சினைக்கு வழி தேடுகிறார்கள்.



'ஊர்சுற்று' யார் பார்வையில்...

**நீதிபதி கொலையில் நிமிர்ந்து நிற்கும் நீதி
பிந்துனுவிவ்வவில் வளைந்தது ஏனோ?**

கொழும்பு மேல் நீதிமன்ற நீதிபதி சரத் அம்பேபிட்டியவும் அவரது மெய்ப்பாதுகாவலரும் சுட்டுக்கொல்லப்பட்ட வழக்கில் எதிரிகள் ஐந்து பேருக்கும் மரண தண்டனை விதிக்கப்பட்டிருக்கிறது. இலங்கையின் நீதித்துறை வரலாற்றில் கொலை வழக்கொன்று மிகக் குறுகிய காலத்தில் விசாரணை செய்யப்பட்டு தீர்ப்பு வழங்கப் பட்டிருப்பது இதுவே முதல்தடவையென்று சொல்லப்படுகிறது.

இக்கொலைகள் சம்பந்தமாகப் புலன் விசாரணை செய்து குற்றவாளிகளைக் கண்டுபிடித்து நீதிமன்றத்தில் நிறுத்தித் தண்டனை பெற்றுக்கொடுத்த புலனாய்வுத்துறையினரையும் பொலிஸாரையும் வழக்குத் தொடுநர்களையும் பாராட்டவேண்டும். இவர்களின் சுறுசுறுப்பையும் அவர்கள் ஆர்வத்துடன் தங்கள் கடமையை நிறைவேற்றியிருப்பதையும் போற்றவேண்டும் என்று நண்பர் பரமசிவம் சொன்னார்.

நீதியரசர் அம்பேபிட்டிய நீதிமன்றத்திலிருந்து தமது காரில் வீட்டு வாசலில் வந்திருக்கியபோதே இவருக்காக காத்திருந்தவர்கள் இவர்மீது துப்பாக்கிப் பிரயோகம் செய்தனர்.

காரின் கதவைத் திறந்து ஆசனத்திலிருந்து ஆவணங்களை எடுத்துக்கொண்டிருந்த மெய்ப்பாதுகாவலரும் இதேசமயம் சுட்டுக்கொல்லப்பட்டார்.

கொலைகள் நடந்து ஏழு மாதங்களுக்குள் குற்றவாளிகள் கண்டுபிடிக்கப்பட்டு விசாரணையும் நடந்து தீர்ப்பு வழங்கப்பட்டிருக்கிறது. இது இலங்கை நீதித்துறை வரலாற்றில் ஒரு சாதனைதான் என்றேன்.

உயர்நீதிமன்ற நீதிபதியொருர் சுட்டுக் கொலை செய்யப்பட்டதும் இலங்கையின் வரலாற்றில் இதுதான் முதல்தடவை என்று நினைக்கிறேன். உயர்நீதிமன்ற நீதிபதியொருவர் சுட்டுக்கொல்லப்பட்டதால்தான் புலனாய்வுத்துறைப் பொலிஸாரும் சுறுசுறுப்பாகச் செயற்பட்டுக் குற்றவாளிகளைக் கண்டுபிடித்துத் தண்டனை பெற்றுக்கொடுத்தார்களோ? என்று பரமசிவம் கேட்டார்.

நீதிபதி கொல்லப்பட்டதால் புலனாய்வுத்துறையும், பொலிஸாரும் மற்றும் சட்டத்துறையினரும் சுறுசுறுப்பாக, ஆர்வத்துடன் செயற்பட்டிருக்கின்றனர். வழக்கு விசாரணையிலும் சட்டத்தரணிகளும் ஒத்துழைத்திருக்கின்றனர். இதனால் எந்தத் தடைகளும் தவணைகளும் இல்லாமல் விசாரணையும் நடைபெற்று முடிந்திருக்கிறது என்றேன்.

அதுசரி, இதேபோல் மற்றும் கொழும்பில் நடந்த கொலைகளிலும் புலனாய்வுத் துறையும் பொலிஸாரும் கவனம் செலுத்தியிருக்கலாமே! தமிழ் மக்களின் தலைவன் என்று ஒரு காலத்தில் போற்றப்பட்ட புகழ்பெற்ற வழக்கறிஞர் ஜி.ஜி. பொன்னம்பலம் அவர்களின் புதல்வர் ஜி.ஜி. பொன்னம்பலம் (குமார்) சட்டத்துறையில் பிரசித்திபெற்று விளங்கியவர்.

அரசியலில் தமிழ் மக்களின் விடுதலைப் போராட்டத்தை ஆதரித்து வாதாடியவர். தமிழ் மக்களின் உரிமைகளுக்காக உள்நாட்டிலும், வெளிநாடுகளிலும் எவருக்கும் அஞ்சாமல் தமது கருத்தைத் துணிந்து எடுத்துக் கூறிவந்தவர். இவர் பட்டப்பகலில் கொழும்பில் நயவஞ்சகமாகக் கொலை செய்யப்பட்டார்.

இவரது கொலை சம்பந்தமாக இதுவரை எவரும் கைது செய்யப்படவில்லை. விசாரணைக்குப்படுத்தப் பட்டு எவர் மீதும் குற்றம் சுமத்தப்படவில்லை. புலன் விசாரணைப் பிரிவினருக்குத் திறமை இல்வையா? அல்லது அவர்களுக்கும் பொலிசாருக்கும் ஆர்வம் இல்லையா? இப்படி யாழ்ப்பாணத்தில் பத்திரிகையாளர் நிமலராஜன், மட்டக்களப்பில் பத்திரிகையாளர் நடேசன் ஆகியோரும் மக்கள் நன்கறிந்த, அவர்கள் மத்தியில்

செல்வாக்குப் பெற்றிருந்தவர்கள்.

இவர்களின் கொலையாளிகள் இன்னும் கண்டுபிடிக்கப்படவில்லை. இவை போன்ற கொலைகளைக் கண்டுபிடித்துத் தண்டனைபெற்றுக் கொடுக்க வேண்டியதும் காவல்துறையினரின் கடமையில்லையா என்று பரமசிவம் கேட்டார்.

நீர் கேட்கும் கேள்வியில் நியாயமிருக்கிறது. இதே சமயம் பண்டாரவளை பிந்துனுவிவ்வ புனர்வாழ்வு முகாம் சிறுவர்களும் இளைஞர்களுமாகப் புனர்வாழ்வு பெறுவதற்காகத் தடுத்து வைக்கப்பட்டிருந்த 27 பேர் கோரமாகப் படுகொலை செய்யப்பட்டனர்.

பலர் மீது கொலைக் குற்றம் சுமத்தப்பட்டு சில வருடங்களாக விசாரணையும் நடைபெற்றது. கீழ் நீதிமன்றத்தில் சிலர் விடுதலை செய்யப்பட்டனர். மேல் நீதிமன்றத்தில் மேலும் சிலர் விடுதலை செய்யப்பட்டனர். கடைசியில் ஐந்து பேருக்கு மரணதண்டனையும் விதிக்கப்பட்டது.

பின்னர் உயர் நீதிமன்றத்தில் இவர்களும் விடுதலை செய்யப்பட்டனர். அப்படியானால் பிந்துனுவிவ்வ புனர்வாழ்வு முகாமில் தங்கியிருந்த நிராயுதபாணிகளான அப்பாவி இளைஞர்களும் சிறுவர்களும் கொல்லப்பட்டதற்கு யார் காரணம்? இவர்களைப் படுமோசமாகக் கொலை செய்தவர்கள் யார்? இவர்களைக் கண்டுபிடித்துத் தண்டனை பெற்றுக்கொடுப்பது யார் என்று கேட்டேன்.

நீர் கேட்பதில் நியாயமுண்டு நீதிபதி சரத் அம்பேபிட்டிய வழக்கில் நீதி நிமிர்ந்து நிற்கிறது. பிந்துனுவிவ்வ கொலைகளில் நீதி வளைந்து விட்டதா என்று கேட்டபடி நடந்தார் பரமசிவம்.

**அகதிகள் திரும்ப
ஐ.நா உதவலாமே!**

இலங்கையில் நடந்த போர் காரணமாக இந்தியாவில் அகதிகளாகத் தஞ்சம் புகுந்த இலங்கைத் தமிழர், முகாம்களிலிருந்து தப்பி வருகின்றனர். இவர்கள் பணத்தையும் செலவிட்டுத்தான் இந்தியாவுக்கு அகதிகளாகப் போய்த் தஞ்சம் புகுந்தனர்.

இப்பொழுது நாடுதிரும்புவதற்கும் பணம் செலவிட்டே வருகின்றனர். போகும் போதும் உயிரைக் கையில் பிடித்துச் சென்றனர். வரும் போதும் உயிரைக் கையில் பிடித்தே வருகின்றனர். அவர்கள் நேர்மையாக நாடு திரும்புவதென்றாலும் கூட அங்குள்ள சிறுபிழையர் முதல் தாலுகா அலுவலகம் வரை சந்தோஷமாகப் பணம் கொடுக்காமல் எந்தப்

வாசகர்நோக்கு

பத்திரத்தையும் பெற முடியாது. பணம் செலவிட்டாலும் அலைச்சல் கொடுப்பதிலும் அவர்கள் சளைக்க மாட்டார்கள். ஐ.நா அகதிகள் தூதரகம் சிலரை விமானத்தில் கொண்டு வந்து இறக்கியது. இதுவும் சுலபமல்ல. இப்பொழுது சேது சமுத்திரத்திட்ட வேலைகளும் ஆரம்பமாகப் போகிறது. இதற்கிடையில் ஐ.நா அகதிகள் தூதரகம் இலங்கைக்கும் இந்தியாவுக்குமிடையில் அரசாங்கங்களின் உதவியுடன் கப்பல் போக்குவரத்துக்கு ஏற்பாடு செய்து அகதிகள் இங்கு வருவதற்கு வழிகாணலாம். வாடகைக்குப் பெரிய கப்பல்களை அமர்த்தி அங்கிருந்து நாடு திரும்ப விரும்பும் அகதிகளை ஐ.நா அகதிகள் தூதரகமே பதிவு செய்து திருப்பி அழைத்து வர ஏற்பாடு செய்யலாமே!

வ. கந்தசாமி

அரசியல் நோக்கு...



பது பாதிக்கும் குறைவாகவே கிடைக்கக் கூடும். ஐக்கிய தேசியக் கட்சி தனக்குத் தேர்தல் சாதகமாக அமையலாம் என்று நினைத்தாலும், அறுதிப் பெரும் பான்மை கிட்டுமா? என்பது



புள்ளிகளுடன் முன்னிலை வகித்தார் என்று தான் கணித்திருந்தனர். ஆனால் பொதுக்கூட்டமைப்புத்தொடர்பாக அவர் நடந்து கொண்டவிதம், ஜே.வி.பியுடன் புதிதாக வளர்த்துக் கொண்ட உறவு அவரைப் பின் தள்ளிவிட்டது என்றே கருதமுடிகிறது. முன்பு ஜே.வி.பியுடன் நெருங்கி இருந்த அநுரா - அக்காவுடன் நெருக்கம் கொண்டுள்ளதும், பண்டாரநாயக்கவின் குடும்பவாரிசு என்ற வகையிலும் சற்று முன்னேறியுள்ளார் என்றே கருத இடமுண்டு. எனவே அநுரா பண்டாரநாயக்கவே அடுத்த ஜனாதிபதி வேட்பாளராகச் சிறிலங்கா சுதந்திரக் கட்சியால் நிறுத்தப்படக் கூடும்.

இவ்வாறான நிலையில் மகிந்த ராஜபக்ஷவை ஜனாதிபதி வேட்பாளராக ஜே.வி.பி ஏற்றுக் கொள்

முழுமுச்சாகப் பாடுபட வேண்டும். ஐக்கிய தேசியக் கட்சியிலிருந்து மிளிந்த மொற கொடவுடன் சிலரைத் தனது பக்கம் இழுக்க முயற்சிப்பதாகச் செய்தி தெரிவிக்கிறது. அத்துடன் எஸ்.பி. திஸநாயக்காவையும் இழுக்க முயற்சிகள் நடைபெறுவதாகக் கூறுகிறார்கள். இவை சாத்தியமா?.. அவ்வாறு சாத்தியப்பட்டாலும், பலன் கிடைக்குமா? அத்துடன் தமிழ் மக்களிடம் பொதுக்கூட்டமைப்பை வைத்து ஆதரவு பெறலாம் என்ற சிந்தனையும் அவரிடம் உண்டு. அதனால் தான் மிகவும் உசாராக அவர் பொதுக்கூட்டமைப்புப் பற்றிப் பேசுவதாகக் குறிப்பிடுகிறார்கள்.

இவை இவ்வாறு இருக்க, முஸ்லிம் அரசியற் கட்சிகளின் நிலை என்ன என்பது அடுத்த கேள்வியாகும். ஏனெனில் சென்ற

குப் பிரதிநிதித்துவம் இல்லை என்று ஜே.வி.பி போன்று, ஹெல உறுமய போன்று குரல் எழுப்புகின்றன. முஸ்லிம் மக்களைக் கவர்ந்திருக்கவே இந்தக் கண்ணீர் வடிப்பு முஸ்லிம் மக்களை ஏமாற்றி தன்னல அரசியல் நடத்துவோரும், பேரினவாதிகளும் தடைவிரித்துள்ளனர் என்பதே யதார்த்தமாகும்.

தமிழ் மக்களைப் பொறுத்த வரையில், தேர்தல்களால் பலன் எதுவும் தமிழினத்துக்கு ஏற்படப் போவதில்லை. தமிழ் மக்கள் தமக்கு விருப்பமான சுயநிர்ணய உரிமையுள்ள ஆட்சியை அமைக்க இலங்கையின் தேர்தல்கள் வழி சமைக்கமாட்டாது என்பது தெரிந்ததே. ஆனால் இங்கு ஒரு பொய்மைத் தோற்றத்தை ஏற்படுத்தத் தலையாட்டிப் பொய்மைகளை மக்கள் முன்நிறுத்த இந்தியா

தேர்தலை நோக்கிய பாதையில் இலங்கை

கேள்விக்குறியாகவே உள்ளது. ஆனால், ஐக்கிய தேசியக் கட்சி ஜனாதிபதித் தேர்தலையே விரும்புகிறது. அதற்காகத் தனது பணியை ஏற்கனவே தொடங்கியும் விட்டது. ஜனாதிபதித் தேர்தல் இந்த ஆண்டு நடைபெற வேண்டும் எனவும், அதற்காக மக்களைப் போராட்டத்தில் ஈடுபடுத்தப் போவதாகவும் ஐக்கிய தேசியக் கட்சி குளுரைத்து வருகிறது. சந்திரிகாவும் சட்டச் சிக்கல்களைத் தவிர்த்து விட்டு, ஜனாதிபதித் தேர்தலை நடத்தவிரும்பக் கூடும். அவ்வாறு ஜனாதிபதித் தேர்தல் நடைபெறுமானால் வேட்பாளர்கள் யார் என்பது அடுத்த கேள்வியாகவுள்ளது.

ஐக்கிய தேசியக் கட்சிக்குள் பூசல்கள் இருந்தாலும், ரணில் ஜனாதிபதி வேட்பாளர் என்பது அறிவிக்கப்பட்டு விட்டது. அவர் தனது பரப்புரையை ஏற்கனவே தொடங்கிவிட்டார். சிறிலங்கா சுதந்திரக் கட்சி இன்னமும் யார்? தனது ஜனாதிபதி வேட்பாளர் என்று அறிவிக்கவில்லை. பிரதமர் மகிந்த ராஜபக்ஷவா? அநுரா பண்டாரநாயக்கவா? என்றிருந்தது. மகிந்த ராஜபக்ஷ சில

ளுமா? தங்களது ஜே.வி.பி சார்பில் ஒருவரை நியமிக்காவிட்டால், எதிர்காலம் பாதிப்படையும் என்ற சிந்தனை எழுமானால், நிச்சயமாக ஜே.வி.பியும் போட்டியிடும். அப்பொழுது மகிந்த ராஜபக்ஷவுடன் நிற்கும் மக்கள் சமரவீர ஆகியோரின் அரசியல் எதிர்காலம் கேள்விக் குரியதாகவே முடியும். இவர்கள் சிறிலங்கா சுதந்திரக் கட்சியை விட்டு விலகி, ஜே.வி.பியுடன் இணைய முடியாது. அங்கு இவர்களுக்குரிய இடம் கிடையாது. அப்படியானால், புதிய கட்சி தொடங்க வேண்டும். இது சாத்தியப்படுமா? அல்லது சிறிலங்கா சுதந்திரக் கட்சியுடன் ஒட்டிக்கொண்டு இருப்போம் என்று நினைப்பார்களா?

ஹெல உறுமயவைப் பொறுத்த வரை - அவர்கள் ஜனாதிபதித் தேர்தலில் போட்டியிடவுள்ளனர். இதில் எந்தவித மாற்றத்துக்கும் இடமில்லை.

சிறிலங்கா சுதந்திரக் கட்சியைப் பொறுத்தவரை அநுராவை ஜனாதிபதித் தேர்தலில் நிறுத்துவார்கள். ஆனால் இவரது செல்வாக்கு எத்தகையது? அக்காதான்

தேர்தலில் பிரிந்திருந்ததிலும் பார்க்க, மேலும் பிளவுண்ட நிலையில் அவர்கள் உள்ளனர். தற்பொழுது மேலும் பிளவுகள் தோன்றத் தொடங்கியுள்ளன.

பேரியலுக்கு எச்சரிக்கை விட்டுள்ளார் ஹிஸ்புல்லா. அதே போல் அதாவல்லாவுக்கு எச்சரிக்கை விடுத் துள்ளார் ஹரிஸ். இவ்வாறு எச்சரிக்கை விடுத்த துள்ளவர்கள் ஒன்றாகச் சேர்வார்களா? அல்லது முஸ்லிம் காங்கிரஸில் இணைவார்களா? முஸ்லிம் காங்கிரஸிலிருந்து பிரிந்து அமைச்சர்களானவர்கள் அடுத்து என்ன செய்யப் போகிறார்கள்? தனிக் கட்சி அமைப்பார்களா? பேரினவாதக் கட்சிகளுடன் நிற்பார்களா? என்ற கேள்விகள் எழுகின்றன.

பொதுக்கூட்டமைப்பில் முஸ்லிம் மக்களுக்குத் துரோகமிழைக்கப்பட்டுள்ளது என்ற குரல் ஐக்கிய தேசியக் கட்சியால் ஓங்கி ஒலிக்கப்படுகிறது. பொதுக்கூட்டமைப்புப் பற்றி விலாங்குத் தனமான கொள்கையைக் கொண்டிருந்த ஐ.தே.கட்சி - தற்பொழுது முஸ்லிம்களுக்காகக் கண்ணீர் வடிக்கிறது. சிங்கள மக்களுக்குப் பிரதிநிதித்துவம் இல்லை என்று ஜே.வி.பி போன்று, ஹெல உறுமய போன்று குரல் எழுப்புகின்றன. முஸ்லிம் மக்களைக் கவர்ந்திருக்கவே இந்தக் கண்ணீர் வடிப்பு முஸ்லிம் மக்களை ஏமாற்றி தன்னல அரசியல் நடத்துவோரும், பேரினவாதிகளும் தடைவிரித்துள்ளனர் என்பதே யதார்த்தமாகும்.

முடிவு மேற்கொண்டுள்ளது. தமிழ் மக்களால் புறக் கணிக்கப்பட்டவர்களை ஒன்றாக்கி, ஆணத்த சங்கரியைத் தலைவராகக் கித் தமிழ் மக்கள் மேல் திணிக்கலாம் என்பது அவர்களது திட்டம். இதே நேரம் கருணாதலைமையில் இந்தியாவில் தஞ்சமடைந்துள்ள குழுக்களை இணைத்துச் சங்கரிக்கு ஆதரவு தேட, ஆயுதக் குழுவாகப் பயன்படுத்துவது அவர்களது மற்றைய திட்டம்.

பலவித சூழ்ச்சிகள், வஞ்சகங்கள் என்பனவற்றையெல்லாம் புறந்தள்ளி, வெற்றி கொண்டுள்ள தமிழினத்தின் மேல் இவ்வாறு மீண்டும் ஒரு சதி நடவடிக்கை மேற்கொள்ளப்படுகிறது. உலக நாடுகள் யதார்த்தத்தை உணர்ந்து கொண்டு, தமிழ்த் தலைவரிடம் கிளிநொச்சிக்குச் சென்று கதைப்பதைச் ஜீரணிக்க முடியாத நிலையில், இவ்வாறான செயல்கள் மேற்கொள்ளப்படுகின்றன.

ஆனால் தமிழினம் ஏமாற மாட்டாது. 1987, 1990 காலப்பகுதியில் நடந்த கொடுமைகளைத் தமிழினம் மறக்கமாட்டாது.

சனாதிக்குப் பின்னான நிவாரணக் கூட்டமைப்புக் கையெழுத்திடப்பட்டதும், இலங்கையின் அரசியல் முகங்கள் தெளிவாகக் காட்சியளிக்கின்றன. எல்லோருடைய முகங்களிலும் பேரினவாதத்தோற்றம் வெளிப்படையாகத் தெரிகிறது. அதே நேரம் இலங்கை அடுத்த தேர்தலைச் சந்திக்கவுள்ளது தெரிகிறது. இந்தத் தேர்தல் ஜனாதிபதித் தேர்தலா? நாடாளுமன்றத் தேர்தலா? என்பது தான் தெரிய வில்லை. தேர்தல் திணைக்களத்தின் நடவடிக்கைகளிலிருந்து இந்தத் தோற்றப்பாடு தெரிகிறது.

நாடாளுமன்றத் தேர்தலை அநேகமாக எல்லாக்கட்சிகளும் விரும்பமாட்டாது என்பது அரசியல் நோக்கர்களின் கருத்தாகும். சிறிலங்கா சுதந்திரக் கட்சி, ஜே.வி.பி என்பன தற்பொழுது கொண்டிருக்கும் உறுப்பினர்களின் எண்ணிக்கைகளை நாடாளுமன்றத் தேர்தலில் பெறமுடியாது. அதிலும் ஜே.வி. பிக்கு தற்போது இருக்கும் 39 உறுப்பினர்களில் தற்பொழுது இருப்

கல்வியியல்...

(03.07.2005 தொடர்ச்சி...)
குறித்த மாணவர் ஒப்பீட்டளவில் இந்தப் பாடத்தில் தனது பயிற்சியை மேற்கொண்டிருந்தால், நிச்சயமாக 10 A தர சித்தியைப் பெற்றிருக்கமுடியும்.

இந்த உண்மையைப் புரிந்துகொண்டு மாணவர்கள், ஆசிரியர்கள், பெற்றோர் அனைவரும் சித்திரப்பாடத் துறையில் நல்ல பெறுபேற்றைப் பெற்றுக் கொள்ள முடியும் என்பதில் ஐயமில்லை. ஏனெனில், சித்திரம் மாணவர்களின் கைப்பழக்கத்தால் அதாவது - வரை திறனால் அதிகளவு புள்ளியைப் பெறக் கூடிய பாடமாகும்.

அண்மையில் வெளியான க.பொ.த.(சா/த) முடிவுகளை வைத்து கிளிநொச்சி மாவட்டத்தில் சித்திரக் கல்வியின் நிலையினை நோக்குவோமாக இருந்ததால் 40 வீதமான மாணவர்கள் சித்தியடைந்துள்ளனர். இடைநிலை வகுப்புக்களைக் கொண்ட 68 வரையான பாடசாலைகள் உள்ள போதும், இந்தப் மாவட்டத்தில் சித்திரத்துறையைக் கற்பிக்கும் தகுதிவாய்ந்த ஆசிரியர்கள் 10 பேர் மட்டுமே உள்ளனர். அதேவேளை இந்த மாவட்டத்தில் சித்திரத்துறை ஆசிரிய ஆலோசகர் இல்லை என்பதும் குறிப்பிடத்தக்கது. இந்த நிலையிலும் இந்த மாவட்டத்திலிருந்து 310 மாணவர்கள் கடந்த ஆண்டு கா.பொ.த

அடைவு மட்டத்தில் பின்தங்கி காணப்படும் சித்திரக் கலை

(சா/த) பரீட்சையில் தோற்றியுள்ளனர். இவர்களில் 186 மாணவர்கள் சித்தியடையவில்லை. இதனால் அவர்கள் உயர்தரம் கற்கும் நிலையை இழக்கநேரிட்டது. அல்லது தமது பெறுபேற்றில் நலிவு ஏற்பட நேரிடுகின்றது என்றே கூறலாம். இதற்கு காரணம் என்ன என்று பார்த்தால் - ஏற்கனவே இங்கு குறிப்பிட்ட காரணங்கள் தான் அமைகின்றன.

கிளிநொச்சிமாவட்டத்தில் 124 மாணவர்கள் சித்தியடைந்துள்ளனர். இவர்களில் ஒருவர் A தர சித்தியையும், ஆறுபேர் B தர சித்தியையும், 14 பேர் C சித்தியையும் பெற்றுள்ளனர் என்பது குறிப்பிடத்தக்கது.

கிளிநொச்சி மாவட்டத்திலுள்ள சோட்டங்களில் ஒரு சித்திர ஆசிரியர் கூட இல்லை. இந்நிலை மேலும் நீடிக்குமானால் எதிர்வரும் காலத்தில் இந்தப் பிரதேசத்தில் சித்திரக் கலைத் துறையில் கற்கும் மாணவர் ஒருவர்கூட இல்லாத ஒரு நிலை ஏற்பட வாய்ப்புள்ளது. கடந்த ஆண்டு தரம் 9 இல்

நடத்தப்பட்ட பரீட்சையின் பெறுபேற்றினை எடுத்துப் பார்க்கும் போது - ஒரு கோட்டத்தில் ஒரு மாணவனும் சித்திரப்பாடத்தைக் கற்கவில்லை எனத் தெரிய வருகிறது. அதேவேளை இத்தரத்தில் பரீட்சையில் தோற்றிய 534 மாணவர்களில் 127 மாணவர்களே கீழ் மட்டத்தில் உள்ளனர். இவர்கள் விசேடமாக இந்தத் துறையில் கவனம் செலுத்த வேண்டியுள்ளது.

இங்கு தரம் 9 இல் இவ்வளவு தொகையான மாணவர்கள் சித்திரத் துறையில் கற்கின்றனர். இவர்கள் க.பொ.த (சா/த) தில் பரீட்சை எழுதுவதற்கு எவ்வாறு தயாராகப் போகிறார்கள். அதே வேளை இவர்கள் தமது வரைதல் திறனை எப்படி மேம்படுத்திக் கொண்டு பரீட்சையில் வெற்றியடைய வேண்டும் என்பதே முக்கிய விடயமாகும்.

மாணவர்கள் தம் ஒய்வு நேரங்களில், சித்திரப்பாட வேளைகளில் தராளமாக வரைதலில் ஈடுபட வேண்டும். தமக்குப்பிடித்த விடயங்களை எல்லாம் வரைய

வேண்டும். அப்படி வரைவதால் வரைதிறன் மேம்பாடு அடையும். இதனால், பரீட்சையில் சிறந்த புள்ளிகளைப் பெறமுடியும். இதை விட பிரபல ஓவியர்களின் படங்களைப்பார்க்க வேண்டும். அதேவேளை, எழுதுநாட்டின் வரலாற்று ரீதியான சிற்பங்கள், ஓவியங்

களையும், ஓவியர்களையும் பற்றி மாணவர்கள் சுயமாக தேடியறிந்து கொள்ள வேண்டும். இவ்வாறு தேடிக்கற்றும், வரைந்து பழகியும் வந்தால் நிச்சயமாக சிறந்த தொகு அடைவு மட்டத்தினை சித்திரப் பாடத்தில் அடைய முடியும்.

க.பொ.த (சா/த) பரீட்சை - 2004 (டிசெம்பர்) கிளிநொச்சி மாவட்டத்தில் சித்திரப்பாடத்தில் தோற்றிய மாணவர்களின் விபரம்.

கோட்டம்	தோற்றியோர்	P	A	B	C	S	W	வீதம்
கரைச்சிக்	176	63	-	5	06	52	113	35.8%
கண்டாவளை	22	08	-	-	02	06	14	36.6%
பூநகரி	108	52	1	1	06	44	56	48.1%
பளை	04	01	-	-	-	01	03	25%

தரம் 9 மாணவர்களுக்கு நடத்தப்பட்ட சித்திரப் பாடப் பரீட்சையில் கிளிநொச்சி மாவட்டத்தில் மாணவர்கள் பெற்றுக் கொண்ட பெறுபேறு மட்ட அட்டவணை (கோட்டரீதியில்)

கோட்டம்	புள்ளி 0-20	புள்ளி 21-60	புள்ளி 61-80	புள்ளி 81-100	தோற்றியோர்
கரைச்சி	81	231	11	08	333
கண்டாவளை	06	24	02	01	33
பூநகரி	40	118	10	-	168
பளை	-	-	-	-	-

பளைக் கோட்டத்தில் சித்திரப்பாட ஆசிரியர் ஒருவரும் இல்லை என்பது குறிப்பிடத்தக்கது.

கரும்புலிகள் நினைவில் நவைந்த தாயகம்


மட்டக்களப்பில்



கிளிநொச்சியில்



நெல்லியடியில்



வலிகாமத்தில்



தீவகத்தில்



நமது ஈழநாடு

The Namathu Eezhanadu

The Leading Daily of Tamils' Homeland



முதற் கரும்புலி கப்டன் மில்லரின் திருவுருவப் படத்துக்கு சுடரேற்றி அஞ்சலி செலுத்துகிறார் தமிழீழ தேசியத் தலைவர்.

பரந்தனில் தமிழீழ வைப்பகத்தின் 12 ஆவது கிளை நேற்றுத் திறப்பு!

கீளிநொச்சி - கரும்புலிகள் நாளையொட்டி தமிழீழ வைப்பகத்தின் 12 ஆவது கிளை அலுவலகம் நேற்று பரந்தனில் திறந்து வைக்கப்பட்டது. தமிழீழ வைப்பகத்தின் ஆளுகை மேலாளர் ஆ.பாலகிருஷ்ணன் தலைமையில் நடைபெற்ற இந்த நிகழ்வில் - பொதுச் சுடரேற்ற வைப்புத் தொடர்ந்து, தமிழீழத் தேசியக் கொடியை தமிழீழ காவல் துறையின் துணைப் பொறுப்பாளர் மாதவன் ஏற்றினார். தமிழீழ வைப்பகத்தின் பெயர்ப் பலகையை கண்டாவளைப் பிரதேச செயலர் ச.சத்தியசீலன் திரை நீக்கம் செய்துவைத்தார். அடுத்து தமிழீழ வைப்பகத்தை தமிழீழ காவல்துறையின் துணைப் பொறுப்பாளர் மாதவன் நாடாவை வெட்டி திறந்து வைத்தார். அரங்க நிகழ்வுகளில் தமிழீழ வைப்பகத்தின் மேலாளர் மா.வீரத் தேவன், கண்டாவளைப் பிரதேச செயலர் சத்



தியசீலன், கீளிநொச்சி மாவட்ட கமக்கார அமைப்புகளின் ஒன்றியத் தலைவர் சு.மனோகரன், தூயவன் அரசறிவியல் கல்லூரி விளிவுரையாளர் அரசண்ணா உட்பட பலர் கருத்துரைகளை நிகழ்த்தினர்.

தேசியக்கொடியை அகற்ற எடுத்த முயற்சி பொதுமக்களின் எதிர்ப்பால் முறியடிப்பு!

வடமராட்சி - நெலவியடி மத்திய மகா வித்தியாலையத்திற்கு அருகில் அமைந்துள்ள கரும்புலி கப்டன் மில்லரின் நினைவாலையத்தில் ஏற்றப்பட்டிருந்த தமிழீழ தேசியக் கொடியை அகற்றுவதற்கு இராணுவத்தினரும், பொலிஸாரும் எடுத்த முயற்சி பொதுமக்களின் எதிர்ப்பை அடுத்து கைவிடப்பட்டது. கரும்புலி தினமான நேற்று நெலவியடி மத்திய மகாவித்தியாலையத்திற்கு அருகில் அமைந்துள்ள கரும்புலி கப்டன் மில்லரின் நினைவாலையத்தில் அஞ்சலி நிகழ்வு இடம்பெற்றது. இதன்போது ஏற்றப்பட்ட தேசியக் கொடியை இராணுவத்தினரும், பொலிஸாரும் இறக்குமாறு கோரிய ரூப்தாக கண்காணிப்புக் குழுவினர் வடமராட்சி அரசியல்துறை கோட்டப் பொறுப்பாளரிடம் தெரிவித்தனர். இதன்போது இராணுவத்தினரும் பொலிஸாரும் சம்பவ இடத்தில் நின்றிருந்தனர்.

சுட்டம்

யாழ்ப்பாணம் - யாழ்.மாவட்டத்தில் 2004 ஆம் ஆண்டு 8 ஆம், 10 ஆம் தரங்களில் கற்ற மாணவர்களின் அடைவினை மதிப்பீடு செய்வது தொடர்பான தேசிய மட்ட செயற்திட்டத்திற்கான சுட்டம் இன்று பிற்பகல் 2.00 மணிக்கு யாழ். கல்வி அலுவலக முகாமத்துவ மண்டபத்தில் நடைபெறவுள்ளது. இதற்கமைய சம்பந்தப்பட்ட பாடசாலைகளின் அதிபர்கள் உட்பட இரண்டு ஆசிரியர்களை இந்தக் கூட்டத்தில் கலந்து கொள்ளுமாறும் வலயக்கல்விப் பணிப்பாளர் வே.தி.செல்வரட்ணம் தெரிவித்தார்.

தமிழ் ஆயுதக் குழுக்களுக்கு...

அமைச்சர் ஜெயராஜ் பெர்ணாண்டோ புள்ளை - தமிழ் குழுக்களுக்கு அரசு எந்த வித உதவிகளையும் வழங்குவதில்லையென்றும், பிரதி பாதுகாப்பு அமைச்சர் ரட்சிநிவிக்கிரமநாயக்க மகேஸ்வரனின் கேள்விக்கு எழுத்து புலமை பதில் தந்திருப்பதாக தெரிவித்தார்.

இதன்போது குறுக்கிட்ட ஐ.தே.கட்சியின் நாடாளுமன்ற உறுப்பினர் ரவி கருணாநாயக்க, முன்னாள் சபாநாயகர் யோசெப் மைக்கல் பெரேரா, தி.மகேஸ்வரன் ஆகியோர் - இதற்கு முன்னர் நாடாளுமன்றில் தமிழ் குழுக்களுக்கு அரசு உதவிகள் வழங்குவது குறித்து தெரிவிக்கப்பட்டுள்ளது. நாடாளுமன்றத்துக்கு பொய் கூறுவதனால் நாடாளுமன்ற நிலையியல் சட்டத்தின் கீழ் வழங்கப்படும் தண்டனையை ஏற்க வேண்டுமென்று தெரிவித்தனர்.

இளைஞர் சுட்டுக்கொலை

பொலநறுவ - பொலநறுவ மாவட்டத்திலுள்ள கதுறுவெலவில் இளைஞர் ஒருவர் இனநெறியாத நபர்களால் சுட்டுக் கொல்லப்பட்டார். கதுறுவெல ஹிஜ்ரா மாவத்தை யைச் சேர்ந்த எம்.அருளானந்தன் (வயது 29) என்ற இளைஞருே சுட்டுக் கொல்லப்பட்டவராவார்.

முஸ்லிம் காங்கிரஸ் கொழும்பில் ஆர்ப்பாட்டம்

கொழும்பு - பொதுக்கூட்டமைப்புக்கு எதிர்ப்புத் தெரிவித்து சிறிலங்கா முஸ்லிம் காங்கிரஸ் நேற்று கொழும்பில் ஆர்ப்பாட்டம் ஒன்றை நடத்தியது. கொழும்பு - பிரதான வீதி பள்ளி வாசலுக்கு முன்பாக ஆரம்பமான இந்தப் பேரணி ஐந்துநாளாடும் சந்தி வரை நடத்தப்பட்டது. பின்னர் நேற்றுமாலை பொதுக் கூட்டமைப்புக்கு எதிரான கண்டனப் பேரணி ஒன்று நடைபெற்றது. இதில் முஸ்லிம் காங்கிரஸ் தலைவர் ரவூஹக்கீம் கலந்துகொண்டு உரை நிகழ்த்தினார். (01)

முஸ்லிம் காங்கிரஸ் கொழும்பில் ஆர்ப்பாட்டம்

பொதுக்கூட்டமைப்புக்கு எதிர்ப்புத் தெரிவித்து சிறிலங்கா முஸ்லிம் காங்கிரஸ் நேற்று கொழும்பில் ஆர்ப்பாட்டம் ஒன்றை நடத்தியது. கொழும்பு - பிரதான வீதி பள்ளி வாசலுக்கு முன்பாக ஆரம்பமான இந்தப் பேரணி ஐந்துநாளாடும் சந்தி வரை நடத்தப்பட்டது. பின்னர் நேற்றுமாலை பொதுக் கூட்டமைப்புக்கு எதிரான கண்டனப் பேரணி ஒன்று நடைபெற்றது. இதில் முஸ்லிம் காங்கிரஸ் தலைவர் ரவூஹக்கீம் கலந்துகொண்டு உரை நிகழ்த்தினார். (01)

தொடர்ந்து கரும்புலி மாவீரரின் பொதுப் படத்துக்கான சுடர் ஏற்றி வைக்கப்பட்டு மலர் வணக்கம் இடம் பெற்றதையடுத்து இளந்தென்றல் வாணிப பணியாளர்களின் கவிதை மற்றும் கருத்துரைகள் இடம்பெற்றன. இங்கு சிறப்புரையினை மூத்த உறுப்பினர் க.வே.பாலசுமாரன் நிகழ்த்தினார். (12, 13, 14, 113, 116)

SPOKEN ENGLISH WITH GRAMMAR LECTURES BY: MR.M.A.HARI புதிய பிரிவுகள் ஆரம்பம் 09.06.2005 சனி காலை 9.00 மணி SATURDAY SUNDAY } 9.00AM-10.00AM HARI'S INSTITUTE இல.564 கஸ்தூரியார் வீதி யாழ்ப்பாணம்

சாலைக் கடற்பரப்பில் புலிகளின் கலங்கம்!

கொழும்பு - முல்லைத்தீவு - சாலைக்கடற்பரப்பில் கடற்புலிகளின் அதிவேகத் தாக்குதல் படகுகளின் நடமாட்டத்தை கடற்படையினர் அவதானித்ததாக படைத் தலைமையகம் தெரிவித்துள்ளது. நேற்று முன்தினம் நண்பகல் 12.15 மணியளவில் - புலிகளின் நான்கு தாக்குதல் படகுகள் கரையில் இருந்து 2-3 கடல்மைல் தொலைவில் பயணித்ததை கடற்படையினர் அவதானித்தனர். இதேவேளை - கரையோரத்தில் வேறு நான்கு தாக்குதல் படகுகள் நிறுத்தப்பட்டிருந்தன. அடுத்து இரு படகுகள் வடக்குப் பக்கமாக இருந்து வந்து நிறுத்தப்பட்டிருந்த நான்கு படகுகளுடன் இணைந்து கொண்ட தாக்குதல் பிற்பகல் 12.30 மணியளவில் இந்தப் படகுகள் மறைந்து விட்டதாகவும் தெரிவிக்கப்படுகிறது.

புலிகளின் மருத்துவமனையின் ஜந்தாம் ஆண்டு நிறைவு விழா!

கீளிநொச்சி - தமிழீழ விடுதலைப் புலிகளின் இராணுவ மருத்துவ மனையின் 5 ஆம் அண்டு நிறைவு விழா சிறப்புற நடைபெற்றது. கடந்த ஞாயிறுக்கிழமை ஆரம்பமான இந்த நிகழ்வில் - கரப்பந்தாட்டம், உதைப்பந்தாட்டம், வலைப்பந்தாட்டம் மென்பந்தாட்டம், துப்பாக்கி சுடும் போட்டி உள்ளிட்ட பல்வேறு போட்டிகள் போராளிகளுக்கிடையே நடத்தப்பட்டன. நேற்று முன்தினம் திங்கட்கிழமை மாலை மருத்துவமனையில் உள்ள கப்டன் தென்றல் அரங்கில் - அரங்க நிகழ்வுகள் நடைபெற்றன. இதன்போது போட்டிகளில் வெற்றியீட்டியவர்களுக்கான பரிசில்கள் வழங்கி கௌரவிக்கப்பட்டதுடன், போராளிகளின் பல்வேறு கலை நிகழ்வுகளும் நடைபெற்றன. இந்தநிகழ்வில் தமிழீழ கல்விக்கழகப் பொறுப்பாளர் வெ.இளங்

குமரன், தளபதிகளான கேணல் ஜெயம், கேணல் ஆதவன், லெப் கேணல் மணியரசன், மூத்த உறுப்பினர் க.வே.பாலசுமாரன், லெப். கேணல் நவம் அரிவுக் கூடப் பொறுப்பாளர் தேவன், செஞ்சோலை சிறுவர் இல்லை பொறுப்பாளர் ஜனனி மற்றும் மருத்துவக்கொள்கை நிபுணர், தளபதிகள், பொறுப்பாளர்கள், மருத்துவர்கள் எனப் பெருமளவானோர் பங்குபற்றினர்.

YOGI'S ACADEMY OF BEAUTY CULTURE HAIR DRESSING and HOME SCIENCE நீங்கள் திருவாய்க்க ஒரு அழகுக்கலை நிபுணராக வரும்புகின்றீர்களா? YOGI மின் அழகுக்கலையும் ஒப்பனையும் தலை அலங்காரங்களும் (Beauty Culture & Hair Dressing) புதிய வகுப்புகள் 09.07.2005 சனிக்கிழமை முதல் அரம்பமாகவுள்ளன. ஒவ்வொரு மாணவிக்கும் தனியான பயிற்சிகள் வழங்கப்படுவதுடன், பயிற்சி முடிவில் பெறும் வாய்ந்த சான்றிதர்கள் வழங்கப்படும். அர்வம் உள்ள பெண்கள் உடன் தொடர்பு கொள்ளவும். T.P :- 222 2796 0777164923 75, அம்மன் றோட, நல்லூர், யாழ்ப்பாணம். (நல்லூர் வீரமாதாள் அம்மன் கோவில் முன்பாக).